

هفت روزہ

خدا مالک دین

زیر نگرانی
شیخ الفیہ حضرت مولانا محمد علی
شیرانوالہ دروازہ لاہور

جمعہ ۲۶ اگست
۱۹۴۰ء



یہ کتاب مطبوعہ انجمن خدام الدین لاہور

پریم ۴

امام الانبیا

★ جناب ماسٹر لال دین صاحب لکھنؤ کی تالیف

امام الانبیا رحمت جہانوں کی زمانوں کی
سعادت ان کو زیبا ہے زمیں کی آسمانوں کی
خدا کے آستانہ پر رسول انس و جان لائے
وگرنہ چاٹتے تھے خاک باطل آستانوں کی
مہ عرب و عجم کی ضوفشانی، نورِ سر آنی
چمک اٹھی ہے قسمت، دیکھ لو، بدوی گھرانوں کی
رسول پاک کے دروازہ اقدس کے دروں کی
وہ قمریہ، نہیں ہرگز زمانے کے خزانوں کی
کوئی صدیق بنتا ہے، کوئی فاروق بنتا ہے
قبولیت ہے، یہ محبوب حق کے رازدانوں کی
فرشتے آکے سنتے ہیں، کلام پاک کی قرأت
خداوند اطہری ہے منزلتِ قدسی ترانوں کی
وہ جن کے سامنے حیوان بھی فریاد کرتے تھے
وہ جن کو فکر و انگیر تھی مظلوم جانوں کی
مرے آقائے مدنی شافعِ روزِ جزا بھی ہیں
انہی کے دم سے بخشش امتوں کی گاروانوں کی

آدم مبارک

★ زین صدیقی کوٹ ادو

شبِ غم میں نورِ سحر بن کے آئے
وہ تاریکوں میں نظر بن کے آئے
منور کیا جس نے دونوں جہاں کو
محمدؐ وہ شمس و قمر بن کے آئے
نگاہوں میں نورِ نظر بن کے آئے
دُعاؤں میں حسنِ اثر بن کے آئے
اک عالمِ معطر ہے کیفِ خودی میں
کہ وہ بونے گلہائے تر بن کے آئے
سکنتی ہوئی زندگی سُکرائی
لبِ خامشی پر ہنسی سُکرائی
گلستاں کی ہر اک کلی سُکرائی
محمدؐ نسیمِ سحر بن کے آئے
الہی یہ کس کی نظر کافسوں ہے
دلِ مضطرب کس قدر پرسکوں ہے
جو اہلِ خرد تھا وہ اہلِ جنوں ہے
محمدؐ وہ جذب و اثر بن کے آئے
ملا غم کے ماروں کو راحت کا مژدہ
اخوت کا مژدہ، محبت کا مژدہ
مصیبت کے ماروں کو فرحت کا مژدہ
محمدؐ وہ خیر البشر بن کے آئے

خلفتونہ ام الدین

جلد ۱ جمعہ المبارک ۱۲ ربیع الاول ۱۳۸۰ مطابق ۱۶ اگست ۱۹۶۰ء ۱۶/۸

اعلان جہاد

دنیا میں ایک قوم ہے جس پر اللہ کا مستقل غضب نازل ہوا یہ قوم یہودی ہے۔ یہ لوگ حضرت موسیٰ علیہ السلام کی موبودگی میں ان کے صاف و صریح احکام کے مقابلہ میں عقلی ڈھکوسلے پیش کرتے غلط فرمائشیں کرتے اور ہوائے نفس کے مطابق چلنے کی کوشش کرتے۔ کبھی سامری کے تابع ہو کر بچھڑے کے بجاری بنے کبھی اللہ تبارک و تعالیٰ کو آئینے سامنے دیکھنے کی خواہش کی اور کبھی نبی کے گم سے جہاد کرنے میں تامل کیا۔ آخر کار ان پر اللہ تعالیٰ کی لعنت ہوئی۔ مغضوب علیہ بنے و ضربت علیہم الذل والنكال وَالسَّكَنَةُ ان پر ذلت اور محتاجی مسلط کر دی گئی۔ راندہ درگاہ ہوئے۔ اسی لعنت و غضب کا اثر ہے کہ ہزاروں سال کے بعد بھی وہ دنیا میں جہاں کہیں ہیں ذلیل و خوار اور اغیار کے دست نگر ہیں۔ ہندو بینوں کی طرح کہیں ان کے پاس دولت کی بہتات ہے۔ مگر دولت کسی قوم کی عزت کا معیار نہیں ہے۔ امریکہ جو آج دنیا بھر میں اول درجہ کا مالدار اور نہریز ملک ہے۔ پہلی جنگ عظیم سے پہلے ایک بنیا یا تاجر قوم کی حیثیت کے زیادہ اس کا کوئی وقار نہ تھا۔ دنیا کی قیادت اور جہداری کا علم برطانیہ کے ہاتھ میں تھا۔ پہلی جنگ عظیم کے بعد اس نے سیاسی اہمیت حاصل کی اور دوسری جنگ عظیم کے بعد وہ دنیا میں اول نمبر کی طاقت بن گیا۔ اور اس وقت اس کو عالمی امن کے علمبردار اور صلح پسند دنیا کا قائد ہونے کا ادعا ہے۔ یہودیوں پر یہ پٹکار اس لئے نازل ہوئی کہ وہ ہندی کی پھٹی نکالتے اور چھوٹی چھوٹی باتوں میں اللہ تعالیٰ کی حدود کا خیال

نہ کرتے جن کے بعد ان کو مصیبت اور کبار پر بھی برأت ہونے لگی اور جب وہ مصیبت میں حد سے زیادہ گذر گئے تو ماضی سے روکنے والے پیغمبروں کو قتل کرنا شروع کر دیا۔ لیکن قتل انبیاء علیہم السلام سے بھی انکی تعلیمات و تعلیمات کا خاتمہ نہ ہوتا نہیں۔ اس لئے بالآخر ان کو اللہ تعالیٰ کی آیات و احکام سے ہی انکار کرنا پڑا۔ ذالک بآئینہ کا نوا بیکفرون بآیت اللہ و یقتلون الانبیاء یغیر حق ذالک بما عصوا و کانوا یعتدون دوسرے آں عمران ۳۴ ترجمہ۔ یہ اس واسطے ہے کہ اللہ کی نشانیوں کے ساتھ کفر کرتے تھے اور پیغمبروں کو ناحق قتل کرتے تھے۔ یہ اس سبب سے ہے کہ انہوں نے نافرمانی کی اور حد سے نکل جاتے تھے پہلا جرم اعتداء اور حدود اللہ سے نفی تھا۔ یہ سبب بنا مصیبت کا اور مصیبت پر اصرار اور نہ اللہ دنیا سے انس سبب بنا۔ داعیان حق کے قتل کا۔ پھر قتل کے بعد یہ کہنا ہی تھا کہ کس کا نبی اور کس کا خدا۔ سب غلط ہے۔ یہ خدائی احکام ہی نہیں۔ انبیاء باللہ

بعض لوگوں کو ہزاروں سال کے بعد فلسطین میں یہودی حکومت کے قیام سے شبہ ہوتا ہے۔ کہ یہ تو مقام عزت اور اقتدار ہے اس کا جواب یہ ہے کہ یہ استثناء خود قرآن پاک میں موجود ہے۔ اَلَا یَحْزَنُ مِنَ اللّٰهِ وَحَبْلٌ مِّنَ النَّاسِ۔ مگر اللہ تعالیٰ کی رسی سے یہ بچ سکتے ہیں یا لوگوں کی رسی سے یا مسلمان ہو کر رہ سکتے ہیں۔ یا کسی سلطنت کے سایہ میں انسانوں کے معاند اور مخالف کی صورت میں۔

چنانچہ جنگ عظیم سے قبل وہ بعد برطانیہ جو دنیا کی اول نمبر کی طاقت تھی۔ وہ ان کی

سرپرست بنی۔ جنگ عظیم کے نتیجہ کے طور پر ان کو فلسطین میں اکٹھا کیا۔ اور آدھے فلسطین کی حکومت ان کے حوالہ کر دی۔ آج تک مغربی اقوام ان کی حامی ہیں۔ انگریز اور فرانس نے تو یہودیوں سے مل کر عربوں کا تپا پانچا ہی کرنا چاہا تھا۔ مگر خدا تعالیٰ کی شان کہ اس مغضوب علیہ قوم کا ساتھ جس نے دیا جلد یا بدیر وہ بھی مغضوب علیہ بن گئی۔ برطانیہ اور فرانس کا جو عشر ہوا اور ہو رہا ہے۔ وہ دنیا کے سامنے ہے۔ کاش کہ ہمارا حلیف امریکہ یہودیوں کی سرپرستی سے علیحدہ ہو کر مورد غضب ہونے کے خطرہ سے بچ جاتا۔ بہر حال اہل مغرب کے بل بوتے پر فلسطین کے یہودی جو دنیا بھر سے آ کر وہاں اکٹھے ہوئے ہیں۔ عربوں کے سینے پر مونگ دلتے اور عرب اقوام کے لئے ناسور بنے ہوئے ہیں۔ مگر کون کہہ سکتا ہے کہ اس فقرہ پر الہی میں حکمتیں نہیں ہیں۔ یہی یہودی اقتدار آج عربوں کے اتحاد کا بھی سب سے اہم و اہم سبب ہے اور جو عرب ملک یہودیوں کے خلاف قولاً و فعلاً کسی حرکت کا ثبوت نہیں دیتا۔ وہ عرب اقوام میں کوئی مقام حاصل نہیں کر سکتا۔ یہی وجہ ہے کہ آج مصر کا جمال ناصر تمام عربوں کی سسک کی کاتارا ہے۔

عراق کا اعلان جہاد

عراق کے جنرل عبدالکریم قاسم اور مصر کے جمال ناصر کے درمیان اختلاف رائے اور اچھا خاصا جھگڑا ہے۔ مگر یہودی مسئلہ میں وہ بھی متفق ہیں۔ بلکہ قاسم کو ممکن ہے یہ شوق ہو کہ یہودیوں کی عملی مخالفت کر کے میں بھی ناصر کی طرح ہیرو بن جاؤں۔ کچھ بھی ہو۔ حال میں ایک پریڈ کے موقع پر عبدالکریم قاسم وزیر اعظم عراق نے فلسطینی عربوں کے سامنے اعلان جہاد کیا ہے۔

جسکی تفصیل یہ ہے کہ یہودی تسلط کے بعد عربوں پر عرصہ حیات تنگ کر دیا گیا اور وہ مجبوراً مختلف ممالک کو ہجرت کر مجبور ہو گئے۔ ان کی ایک بڑی تعداد عراق میں بھی ہے۔ جہاں ان کی علیحدہ فوج بنا دی گئی ہے۔ اس فلسطینی فوج کی پریڈ کا معاشرہ کرنے کے بعد عبدالکریم قاسم نے تقریر کی کہ عنقریب تم لوگوں کو فلسطین

احکام الشریعہ علیہ السلام

ترکی دعا

عَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَانَ يَقُولُ فِي آخِرِ صَلَاتِهِ اللَّهُمَّ إِنِّي أَعُوذُ بِرِضَاكَ مِنْ سَخَطِكَ وَبِعَفْوِكَ مِنْ عَقُوبَتِكَ وَبِأَعُوذُ بِكَ مِنْكَ لَا أُحْصِي ثَنَاءً عَلَيْكَ أَنْتَ كَمَا أَثْنَيْتَ عَلَى نَفْسِكَ رَوَاهُ أَبُو دَاوُدَ وَالتِّرْمِذِيُّ وَالتَّسَنُّيُّ قَابِلُ مَنَاجِدٍ

ترجمہ۔ علیؓ کہتے ہیں کہ نبی صلی اللہ علیہ وسلم نماز کے آخر میں یہ دعا پڑھتے تھے۔ اللہمَّ إِنِّي أَعُوذُ بِرِضَاكَ مِنْ سَخَطِكَ وَبِعَفْوِكَ مِنْ عَقُوبَتِكَ وَبِأَعُوذُ بِكَ مِنْكَ لَا أُحْصِي ثَنَاءً عَلَيْكَ أَنْتَ كَمَا أَثْنَيْتَ عَلَى نَفْسِكَ یعنی اے اللہ میں پناہ مانگتا ہوں۔ تیری رضا و خوشنودی کے ذریعہ میرے غصہ سے اور تیری عافیت کے ذریعہ میرے عذاب سے اور پناہ مانگتا ہوں تیری ذات خاص کے ذریعہ تیری صفات غضب سے تیری تعریف کا شمار نہیں تو ایسا ہی ہے۔ جیسی کہ تو نے اپنی تعریف کی ہے۔

نوافل گھر میں پڑھو

عَنْ زَيْدِ بْنِ قَابِطٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اخْتَارَ حُجْرَةً فِي الْمَسْجِدِ مِنْ سِمْبَرٍ قَصِيٍّ فِيهَا لَيَالِي حَتَّى اجْتَمَعَ عَلَيْهِ نَاسٌ لَشَمِّ فَقَدْ دَاخَلَتْهُ كَيْلَتُهُ وَخَلَّتْ أُنْفَهُ قَدْ تَامَ فَبَعَلَ بَعْضَهُمْ بَعْضًا لِيُخْرِجَ إِلَيْهِمْ فَقَالَ مَا زَالَ بِكُمْ الْآنَ نَاسٌ مِنْ صَنِيعِكُمْ حَتَّى خَشِيتُ أَنْ يَكْتَبَ عَلَيْكُمْ لَوْ كُتِبَ عَلَيْكُمْ مَا خُتِمَ بِهِ فَصَلُّوا يَهْمَا النَّاسُ فِي دُيُونِكُمْ فَإِنَّ أَفْضَلَ صَلَاةِ الْمَرْءِ صَلَاتُهُ فِي بَيْتِهِ إِلَّا الصَّلَاةَ الْمَكْتُوبَةَ (متفق علیہ)

ترجمہ۔ زید بن قابتؓ کہتے ہیں کہ رسول اللہ صلی اللہ علیہ وسلم نے مسجد میں

بورجے کا ایک حجرہ بنایا اور کئی لائیں اس کے اندر نوافل پڑھے۔ جب لوگ نماز کے لئے جمع ہو جاتے تو آپ حجرہ سے باہر نکل آتے اور نماز فرض و تراویح وغیرہ پڑھتے لوگوں کے ساتھ رکعت روزگدہ جانے پر ایک دن رات کے وقت لوگوں نے حجرہ میں آپ کی آواز نہ سنی اور خیال کیا کہ آپ سو گئے۔ اس خیال کی بنا پر لوگ آپ کو جگانے کے لئے کھانے اور کھنکارے تاکہ آپ باہر تشریف لے آئیں اور حسب معمول نماز پڑھائیں آپ نے یہ آوازیں سن کر فرمایا۔ تم میں ہمیشہ یہ جذبہ رہے یعنی تراویح پڑھنے کا شوق جماعت کے ساتھ جو میں اس وقت دیکھ رہا ہوں۔ پھر آپ نے فرمایا کہ مجھ کو یہ خوف پیدا ہوا کہ کہیں نماز تراویح تم پر فرض نہ ہو جائے۔ اگر یہ نماز فرض ہو جاتی تو تم اس کو ادا نہ کر سکتے۔ اس لئے اسے لوگوں تم اس نماز کو (اور دوسری نفل نمازوں کو) اپنے گھروں میں پڑھو۔ کیونکہ نوافل میں سے بہترین نماز وہی ہے جو گھر میں پڑھی جائے۔ مگر فرض نماز کہ اس کو مسجد ہی میں پڑھنا چاہیے۔

تراویح کا بیان

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُرْوَعُ فِي قِيَامِ رَمَضَانَ مِنْ عَذَابِ أَنْ يَأْمُرَهُمْ فِيهِ بِعَزِيمَةٍ يَقُولُ مَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ وَتُرْفِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالْأَمْرُ عَلَى ذَلِكَ وَكَانَ الْأَمْرُ عَلَى ذَلِكَ فِي خِلَافَةِ أَبِي بَكْرٍ وَصَدْرًا مِنْ خِلَافَةِ عُمَرَ عَلَى ذَلِكَ (رواہ مسلم)

ترجمہ۔ ابو ہریرہؓ کہتے ہیں کہ رسول اللہ صلی اللہ علیہ وسلم لوگوں کو ماہ رمضان میں عبادت کی رغبت دلاتے تھے یعنی تراویح پڑھنے کی لیکن تاکید کے ساتھ کوئی حکم نہیں دیتے تھے۔ چنانچہ آپ یہ فرماتے تھے کہ جو شخص رمضان کا قیام کرے

یعنی تراویح پڑھے۔ صدق دل اور اعتقاد صحیح کے ساتھ اس کے پیچھے تمام گناہ (صغیر) بخش دیئے جاتے ہیں۔ راوی کا بیان ہے کہ رسول اللہ صلی اللہ علیہ وسلم کی وفات کے بعد اسی طریقہ پر عمل رہا۔ یعنی جس نے چاہا تراویح کو نہ پڑھا۔ پھر حضرت ابو بکرؓ کی خلافت میں بھی اسی پر عمل درآمد رہا اور حضرت عمرؓ کی ابتداء کی خلافت میں بھی اسی طرح رہا۔

سنت اور نفل گھر میں پڑھو

عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَضَيْتُمْ أَحَدَكُمْ الصَّلَاةَ فِي مَسْجِدٍ أَوْ فَلَيجْعَلْ لِبَيْتِهِمْ نَصِيبًا مِّنْ صَلَاتِهِمْ فَإِنَّ اللَّهَ جَاعِلٌ فِي بَيْتِهِمْ مِنْ صَلَاتِهِمْ حَيًّا (رواہ مسلم)

ترجمہ۔ جابرؓ کہتے ہیں کہ رسول اللہ صلی اللہ علیہ وسلم نے فرمایا۔ تم میں سے جب کوئی شخص اپنی مسجد میں نماز پڑھے تو اس کو چاہیے کہ وہ نماز میں سے گھر کا حصہ بھی رکھے یعنی نوافل اور سنن گھر میں جا کر پڑھے۔ اس لئے کہ خداوند گھر میں نماز پڑھنے کے سبب بھلائی اور برکت عطا فرماتا ہے

شعبان کی پندرہویں کی فضیلت

عَنْ عَائِشَةَ قَالَتْ قَدَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْلَتَهُ فَإِذَا هُوَ بِالْبَيْتِ فَقَالَ أَكُنْتُ تَخَافُونَ أَنْ يُجِيفَ اللَّهُ عَلَيْهِمْ دُرُوسُهُمْ فَلَمَّا دُرُوسُ اللَّهِ إِيَّايَ خَلَّتْ إِلَيَّ أَنْتِ بَعْضَ نِسَائِكَ فَقَالَ إِنَّ اللَّهَ تَعَالَى يُدْرِلُ كَيْلَتَ النَّصِيفِ مِنْ شَعْبَانَ إِلَى السَّعَادِ النَّبِيَّاتِ قَبِيضًا لَا كُنْتُ مِنْ عَدَدِ شَعْبِ غَنَمِ كُلِّ رَوَاهُ التِّرْمِذِيُّ وَابْنُ مَاجَةَ وَذَاكَ دُرُوسٌ مِّنْ اسْتَحَقَّ النَّارَ وَكَانَ التِّرْمِذِيُّ سَمِعْتُ مُحَمَّدًا يَعْنِي الْبَخَارِيُّ يَقُولُ هَذَا الْحَدِيثُ۔ ترجمہ۔ عائشہؓ کہتی ہیں کہ ایک روز رات کو میں نے رسول اللہ صلی اللہ علیہ وسلم کو بچھونے پر نہ پایا۔ ناگہاں میں نے دیکھا۔ کہ آپ بقیع (قبرستان) میں ہیں۔ جب آپ تشریف لائے تو آپ نے فرمایا کہ تم ڈرتی تھیں کہ خدا اور اس کا رسول تم پر ظلم کرے گا۔ یعنی تمہارے حق کو ضائع کرے گا۔ عائشہؓ نے عرض کیا یا رسول اللہ میں نے یہ خیال قائم کیا تھا۔ کہ آپ شاید اپنی بعض بیویوں کے پاس تشریف لے گئے ہیں۔ آپ نے فرمایا خداوند تعالیٰ شعبان کی پندرہویں رات کو آسمان دنیا پر نزول فرماتا ہے اور قبیلہ بنو کلب کے بکری کے دیوڑ کے

خطبہ یوم الجمعہ مورخہ ۲۵ صفر ۱۳۸۰ھ مطابق ۱۹ اگست ۱۹۶۰ء

از جناب شیخ التفسیر حضرت مولانا احمد علی صاحب دارالشرع دارالہدایہ

بِسْمِ اللَّهِ الرَّحْمَنِ الرَّحِيمِ ۵ الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى ۝ آمَنَّا

الانسان

اللہ تعالیٰ کے انسان کو پیدا کرنے کے مقصد کے خلاف

چل رہے ہیں

مقصد تخلیق انسانی کیا ہے؟

موضوع کا اثر یہ ہوگا کہ اللہ تعالیٰ اس بندے سے ناراض ہو جائے گا۔

اللہ تعالیٰ کی ناراضگی

اسے جنت میں جانے سے ہٹائے گی اور دوزخ میں پہنچائے گی۔ وما علینا البلاغ

اصل صحیح راستہ

فقط یہ ہے کہ دین کے احکام کو اول ادا کیا جائے تاکہ وہ نہ قضا ہونے پائیں اور دنیا کا کوئی کام رہ جائے۔ تو اس میں مضائقہ نہیں۔ بلکہ دین پر عمل کرنے کی برکت سے دنیا کا کام بفضل خداوند تعالیٰ آسان تر ہو جائے گا۔ اور اس میں بھی رضا الہی ہونے کے باعث خوشگوار ہو جائے گا۔

پس اللہ والوں

اور دنیا داروں کا یہی فرق ہے۔ کہ اللہ والے دین میں فرق نہ آنے دیں گے اور دنیا بھی دین کے ساتھ نبھ جائے تو چشم ما روشن دل ماشاد اور دنیا دار وہ ہے جو دنیاوی عزت و وجاہت کا مقدم خیال رکھے۔ دین اس کے ساتھ نبھ جائے تو فہو المراد۔ اور تعارض ہو تو دنیا داری کا پورا لحاظ رکھے۔ دین اس کے ساتھ چلے تو فیہا۔ ورنہ دین کو نظر انداز کر دیا جائے۔

اسلام میں مومن مسلم اور مومن فاسق کا

یہی فرق ہے

مومن مسلم تو وہ شخص ہے جس کا عقیدہ

قرآن مجید میں ارشاد ہے وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝ سورة الذاریت ۳۶-۳۷-۳۸ ترجمہ - اور میں نے جن اور انسان کو جو بنایا ہے تو صرف اپنی بندگی کے لئے یعنی

اصل مقصد حیات انسانی اللہ تعالیٰ کی عبادت ہے اور باقی دوسرے دنیا کے دھندے منہر دوم ہیں۔ چونکہ اس جہان میں ہمیں پیدا کیا گیا ہے اس لئے وہ کام بھی کرنے پڑتے ہیں مگر اصل پیدائش کا مقصد فقط یاد الہی ہے مگر

عموماً دیکھئے کہ مسلمان اس کے خلاف زندگی بسر کر رہا ہے کہ دنیا کمانے کا کام مقصود بالذات ہے اور دین کے لازمی احکام (مثلاً نماز۔ روزہ۔ زکوٰۃ حج) منہر دوم ہیں۔ اس کو عربی میں قلب موضوع کہتے ہیں۔ جس طرح کسی کی ٹانگیں اوپر لٹکا دی جائیں اور سر نیچے کر دیا جائے۔ ہونا تو چاہیئے تھا کہ دین منہر اول ہو۔ اور دنیا منہر دوم اور اب عام مسلمانوں کا یہ وطیرو ہے کہ دنیا منہر اول اور دین منہر دوم ہے۔

اس قلب موضوع کا نتیجہ

کہ دنیا کا کام تو نہ رہنے پائے یعنی ضرور ہو جائے اور دین کا کام ہو تو فیہا اور نہ ہو تو کوئی پرواہ نہیں۔ اس قلب

کتاب و سنت کے مطابق ہو اور عمل بھی اس کے موافق کرے اور مومن فاسق وہ ہے جو قرآن مجید کو حق اور اللہ تعالیٰ کا فرمان واجب الاذعان جانے۔ مگر عمل قرآن شریف کے خلاف ہو تو مومن فاسق ہے فاسق کے معنی بدعاش ہے یعنی بھلائی نہیں کمال انسانی

یہی ہے کہ مومن مسلم ہو۔ لہذا ہر مسلمان کو مومن فاسق کے قبیح لقب سے اپنے آپ کو بچانا چاہیئے۔ اور مومن مسلم فقط اسی صورت میں کمال کا مستحق ہو سکتا ہے۔ جب ہر حکم خداوندی پر بلا چون و چرا عمل کرے دکھائے۔ یعنی اللہ تعالیٰ کے ہر حکم کے سامنے سر تسلیم خم کر دیا جائے

اس مضمون سابق پر شہادت

قرآن مجید و فرقان حمید ملاحظہ ہو۔ وَمَا أَشْكُو الْبَسُوفَ فَخَذُّوْا وَمَا نَهَكُمُ عَنْهُ فَأَنْتَهُوْا وَالْقَوَا لِلَّهِ إِنَّ اللَّهَ شَدِيدُ الْعِقَابِ ۝ (سورہ المشرع ۸: ۲۵) ترجمہ۔ اور جو کچھ تمہیں رسول دے اسے لے لو۔ اور جس سے منع کرے۔ اس سے باز رہو اور اللہ سے ڈرو۔ بیشک اللہ سخت عذاب دینے والا ہے۔

جو کچھ تمہیں رسول دے

اس میں خواہ قرآن مجید کا فرمان ہو۔ جو اللہ تعالیٰ سے لے کر بندوں تک پہنچائیں۔ یا اپنا فرمان ہو۔ جسے حدیث شریف کہا جاتا ہے۔

حقیقت حال

یہ ہے کہ رزق کی تنگی یا کشادہ ہونا بندہ کی محنت پر موقوف نہیں ہے۔ بلکہ اللہ تعالیٰ کی مرضی پر موقوف ہے اللہ تعالیٰ کا اعلان ملاحظہ ہو۔ وَكَرَّ اللَّهُ مَقَالِيدَ السَّمَوَاتِ وَالْأَرْضِ يَبْسُطُ الرِّزْقَ لِمَن يَشَاءُ وَيَقْدِرُ إِنَّهُ بِكُلِّ شَيْءٍ عَلِيمٌ ۝ سورة الشوریٰ ۲۶: ۲۷ ترجمہ۔ اس (اللہ) کے ہاتھ میں آسمانوں اور زمین کی کنجیاں ہیں۔ اور وہی کشادہ کرتا ہے۔ جس کی چاہ ہے اور تنگ کر دیتا ہے۔ بیشک وہ ہر چیز کو جاننے والا ہے۔

اے مسلمان

بحیثیت مسلمان ہونے کے تجھے یہ عقیدہ رکھنا پڑے گا کہ رزق کی تسکین اور کشادگی اللہ تعالیٰ کی مرضی پر موقوف ہے۔ نہ کہ انسان کی کارکردگی پر۔ جو رزق اللہ تعالیٰ نے تمہاری قسمت میں مقدر کیا ہے۔ پھر تو کیوں عبادت جو تیرا فریضہ ہے۔ اس کو چھوڑ کر رزق حاصل کرنے کے پیچھے لگتا ہے تو تجربہ کر کے دیکھ لے تو کچھ بھی نہ کہے۔ پھر بھی تیرا رزق جو مقدر ہے وہ تمہیں مل کر ہی رہے گا۔ کیا حضرات انبیاء علیہم السلام کی بھی تاریخ زندگی تمہیں یاد نہیں جو قرآن مجید میں مذکور ہے۔ کہ سارا دن اور رات اللہ کے دین کا پیغام ہی مخلوق کو پہنچاتے تھے اللہ تعالیٰ بھر بھی ان کے لئے جو مقدر روزی تھی وہ کسی نہ کسی ذریعہ سے پہنچا ہی دیتا تھا۔ سب سے پہلا نمونہ حضرت نوح علیہ السلام کا اس رزق کے حاصل کرنے کا ملاحظہ ہو۔

اِذْ قَالَ لَهُمْ أَخُوهُمْ نُوحٌ اٰلَا تَتَّقُوْنَ ۝ اِنِّیْ لَكُمْ رَسُولٌ اٰمِیْنٌ ۝ فَاتَّقُوا اللّٰهَ ۝ وَاطِیْعُوْا ۝ وَ مَا اَسْئَلُكُمْ عَلَیْهِ مِنْ اٰجِرٍ ۝ اِنِّیْ اٰجِرِیْ ۝ اِلَّا عَلٰی رَبِّ الْعٰلَمِیْنَ ۝ (سورۃ الشعراء ۶۷-۶۸) ترجمہ۔ جب ان کے بھائی نوح نے کہا کیا تم ڈرتے نہیں۔ میں تمہارے لئے امانتدار رسول ہوں۔ پس اللہ سے ڈرو اور میں تم سے اس پر کوئی مزدوری نہیں مانگتا۔ میری مزدوری تو بس رب العالمین کے ذمہ ہے۔

کیا

نوح علیہ السلام کسی سے تنخواہ لیتے تھے یا کوئی دکان کھولی ہوئی تھی یا کوئی کارخانہ جاری کیا ہوا تھا کہ اسکی آمدنی کھاتے تھے۔ واقعہ یہ ہے کہ حضرت نوح علیہ السلام اپنا سارا وقت اپنی قوم کو تبلیغ دین کرنے میں صرف کرتے ہیں۔ خود ان کا اعلان ملاحظہ ہو۔ قَالَ رَبِّ اِنِّیْ دَعَوْتُ قَوْمِیْ لَیْلًا وَ نَهَارًا فَكَمْ یُزِدُّهُمْ کُفْرًا ۝ اِلَّا ذُرَّاهُ (سورۃ نوح ۱۷-۱۸) ترجمہ۔ کہا لے تمہارے لئے امانتدار رسول ہوں۔ پس اللہ سے ڈرو اور میرا کہا مانو۔ اور میں تم سے اس پر کوئی مزدوری

اور دن بلایا۔ پھر وہ میرے بلانے سے اور بھی زیادہ جھانگتے رہے۔

حاصل

یہ ہے کہ حضرت نوح علیہ السلام کا دن اور رات کا مشغلہ اللہ تعالیٰ کی مخلوق کو پیغام الہی پہنچانا تھا۔ جب دن اور رات یہی کام کرتے تھے تو معلوم ہوا کہ اللہ تعالیٰ کسی نہ کسی ذریعہ سے ان کے بال بچوں کو رزق پہنچاتا ہوگا۔

اس واقعہ سے

معلوم ہوا کہ رزق انسان کی کمائی پر بھی موقوف نہیں ہے۔ وہ چاہے تو ان اپنے فحش بندوں کو جو دن رات اللہ تعالیٰ کے دین کی خدمت میں مصروف رہیں۔ ان کو کمائے بغیر بھی رزق پہنچا دیتا ہے۔ مصرعہ خدا خود میر سامان است ارباب توکل را

اور اسی توکل کا

وہ اعلان بھی کر چکے ہیں۔ وَمَا اَسْئَلُكُمْ عَلَیْهِ مِنْ اٰجِرٍ ۝ اِنِّیْ اٰجِرِیْ ۝ اِلَّا عَلٰی رَبِّ الْعٰلَمِیْنَ ۝ (سورۃ الشعراء ۶۷-۶۸) ترجمہ۔ اور میں تم سے اس (تبلیغ حق) پر کوئی مزدوری نہیں مانگتا۔ میری مزدوری تو بس رب العالمین کے ذمہ ہے۔

بایں ہمہ

نہ وہ کہتے ہیں۔ نہ قوم سے ان کو تعلیم دینے کے باعث کوئی معاوضہ یا مزدوری مانگتے ہیں اور نہ کوئی دکان کرتے ہیں۔ نہ کوئی اور ذریعہ معاش ہے ان کا ذریعہ

توکل علی اللہ

ہے اور اللہ تعالیٰ کا اعلان ہے۔ وَمَنْ یَّتَوَكَّلْ عَلٰی اللّٰهِ فَهُوَ حَسْبُهُ (سورۃ طلاق ۱۷-۱۸) ترجمہ جو اللہ پر بھروسہ کرتا ہے۔ سود ہی اس کو کافی ہے فقط حضرت نوح علیہ السلام ہی کا ذریعہ معاش یہ نہ تھا۔ بلکہ تمام انبیاء علیہم السلام کا ذریعہ معاش توکل علی اللہ ہی تھا۔ دن رات تبلیغ حق کا کام کرنا اور رزق کا بھروسہ اللہ تعالیٰ پر رکھنا۔

دوسرے پیغمبر حضرت ہود علیہ السلام

کا نمونہ مشاہدہ ہو

كَذٰلِكَ نَذَرُ الْمُرْسَلِیْنَ ۝ اِذْ قَالَ لَهُمْ أَخُوهُمْ هُوْدٌ اَلَا تَتَّقُوْنَ ۝ اِنِّیْ لَكُمْ رَسُولٌ اٰمِیْنٌ ۝ فَاتَّقُوا اللّٰهَ ۝ وَاطِیْعُوْا ۝ وَ مَا اَسْئَلُكُمْ عَلَیْهِ مِنْ اٰجِرٍ ۝ اِنِّیْ اٰجِرِیْ ۝ اِلَّا عَلٰی رَبِّ الْعٰلَمِیْنَ ۝ (سورۃ الشعراء ۷۷-۷۸) ترجمہ۔ قوم عاد نے پیغمبروں کو جھٹلایا۔ جب ان سے ان نے بھائی ہود علیہ السلام نے کہا کہ تم کیوں نہیں ڈرتے۔ اللہ میں تمہارے لئے امانتدار رسول ہوں۔ پس اللہ سے ڈرو اور میرا کہا مانو اور میں تم سے اس پر کوئی مزدوری نہیں مانگتا۔ میری مزدوری تو بس رب العالمین کے ذمہ ہے۔

یعنی

اللہ تعالیٰ کی طرف سے تبلیغ حق تو ہود علیہ السلام فرما رہے ہیں اور اپنی قوم سے کسی قسم کے معاوضہ کے مطالبہ کرنے سے انکار کر رہے ہیں۔ اور

اپنی ضروریات

کا کفیل فقط اللہ تعالیٰ پر توکل کر رہے ہیں۔ مصرعہ خدا خود میر سامان است ارباب توکل را

تیسرے پیغمبر حضرت صالح علیہ السلام بھی اپنی ضروریات کے پورا کرنے میں توکل علی اللہ

ان کا واقعہ ملاحظہ ہو

كَذٰلِكَ نَذَرُ الْمُرْسَلِیْنَ ۝ اِذْ قَالَ لَهُمْ أَخُوهُمْ صَالِحٌ اَلَا تَتَّقُوْنَ ۝ اِنِّیْ لَكُمْ رَسُولٌ اٰمِیْنٌ ۝ فَاتَّقُوا اللّٰهَ ۝ وَاطِیْعُوْا ۝ وَ مَا اَسْئَلُكُمْ عَلَیْهِ مِنْ اٰجِرٍ ۝ اِنِّیْ اٰجِرِیْ ۝ اِلَّا عَلٰی رَبِّ الْعٰلَمِیْنَ ۝ (سورۃ الشعراء ۸۷-۸۸) ترجمہ۔ قوم ثمود نے پیغمبروں کو جھٹلایا جب ان سے ان کے بھائی صالح نے کہا۔ کیا تم ڈرتے نہیں۔ میں تمہارے لئے امانتدار رسول ہوں۔ پس اللہ سے ڈرو اور میرا کہا مانو۔ اور میں تم سے اس پر کوئی مزدوری

نہیں مانگتا۔ میری مزدوری تو پس
رب العالمین کے ذمہ ہے۔

پہلے دو انبیاء علیہم السلام کی طرح انہوں
نے بھی تو کل علی اللہ برہی بھروسہ رکھا
خاتم الانبیاء علیہم السلام کی طرف سے اللہ تعالیٰ کا
اعلان ملاحظہ ہو

وَمَا تَسْأَلُهُمْ عَلَيْهِ مِنْ أَجْرٍ إِنْ هُوَ
إِلَّا ذِكْرٌ لِلْعَالَمِينَ ۝ (سورہ یوسف
۱۱۶-۱۱۷) ترجمہ اور آپ اس پر
ان سے کوئی مزدوری بھی تو نہیں مانگتے
یہ تو صرف تمام جہانوں کے لئے
نصیحت ہے۔

حاصل

اس اعلان کا بھی وہی ہے کہ آپ
تبلیغ دین تو فرماتے ہیں۔ لیکن آپ
کسی قسم کے معاوضے کے خواہشمند نہیں
ہیں۔

انبیاء علیہم السلام کا مذکورہ الصدا رنگ
رسول اللہ صلی اللہ علیہ وسلم کی امت میں
سچے اور اصلی صوفیاء کرام میں دیکھا جاتا ہے
میری عمر اس وقت ۵۷ سال کی ہو
چکی ہے۔ انبیاء علیہم السلام کا یہ رنگ
خلق اللہ میں سے سچے اور اصلی معراج
شریعت صوفیائے کرام میں بھیجتم خود
دیکھا ہے (علیہم الرحمۃ والغفران) کہ خلق اللہ
کو دین سکھانا اور کسی سے طمع نہ رکھنا
ان میں ایک حضرت مولانا حسین احمد
صاحب مدنی بھی تھے۔ میں اس شخص
کو اب بھی چونکہ زندہ ہے۔ پیش کر
سکتا ہوں۔ اسے فرمایا کہ ہم نے تمہیں
اپنا مرید کھلانے کے لئے بنایا ہے۔
نہ کہ کھانے کے لئے۔

اس قسم کے ظاہر شریعت کے عالم

اور باطنی شریعت کے حامل

ہمیشہ رسول اللہ صلی اللہ علیہ وسلم کی
امت میں پیدا ہوتے رہیں گے۔ جو
خلق اللہ کے سامنے شریعت اسلامیہ کا

رنگ پیش کرتے رہیں گے۔ اور ایسے
حضرات اپنی سوانح میں معتد علی اللہ
ہونگے۔ یعنی اپنی تمام ضروریات کا
کفیل اللہ تعالیٰ کو بنائیں گے اور
وہ ہمیشہ خلق اللہ پر اعلان حق کر کے
اتمام حجت کر دیں گے۔ تاکہ کسی دور
کے لوگ قیامت کے دن یہ نہ کہنے
پائیں کہ اے اللہ ہمیں تیری مرضی کا
دنیا میں علم نہیں ہو سکا۔ ورنہ ہم تاجدار
ہی بن کر آتے۔ و ما علینا الا البلاغ۔

بقیہ شذرات صفحہ ۳ سے آگے۔

واپس جانے کے لئے جہاد کرنا پڑے گا
ہم جہاد کا اعلان کر کے یہودیوں کا دلخ
ٹھکانے لگا دیں گے۔

اعلان جہاد کی اہمیت

بظاہر یہ اعلان ایک ایسی طاقت کی
طرف سے ہے جو مختلف امور میں فلسطین
کے ہم پلہ اور اسلام کی طاقت میں یہود کے
بہت نیچے ہے۔ کیونکہ یہود کو مغربی اقوام
نے جدید ترین آلات حرب سے نہایت
مضبوط کر رکھا ہے۔

مگر یہ اعلان صرف اتنا ہی نہیں یہ
جہاد شروع ہوتے ہی متحدہ عرب
جمہوریہ (مصر و شام) کو میدان میں کودنا
پڑے گا۔ وہ نہ بھی کرے یہودی اپنا سب
سے بڑا دشمن ناصر ہی کو سمجھتے ہیں۔ اور
ناصر نے اعلان بھی کیا ہے کہ عراق جہاد
کرے تو شام کو وہ اس مقصد کیلئے
استعمال کر سکتا ہے۔

بہر حال تمام عرب ممالک کے میدان
جہاد میں آ جانے کے بعد فلسطینی یہودیوں
کو باوجود کثرت اسلحہ اور جنگی تیاری کے
ذلت و رسوائی کا منہ دیکھنا پڑے گا۔
اس شکل میں اگر برطانیہ فرانس یا امریکہ
نبی اسرائیل کو تنہا چھوڑتے ہیں تو مشرق
وسطی میں ان کا سب سے بڑا مہر پٹنا
ہے۔ جو بحیرہ روم کے جنگی توازن پر بھی
اثر انداز ہو سکتا ہے اور اگر یہ دول غظمی
ان کا ساتھ دیتے ہیں تو ناممکن ہے کہ عراق
کا تحریف روس اور چین کا بے چین چاہی
کھڑا تماشا دیکھتا رہے۔ پھر ہو سکتا ہے
کہ عراق کا یہ اعلان عالمی جنگ کے نقارہ
پر بچوب لگانے کا حکم رکھتا ہو۔ اور ہو
سکتا ہے کہ یہ روس کے مشورے سے ٹٹ بیج

ہو اور وہ دیکھنا چاہتے ہوں کہ مغربی
اتحادیوں میں دم خم باقی ہیں یا اب ان میں
جان نہیں رہی۔ اور ہو سکتا ہے کہ روس
اپنے حلیف عبدالکریم قاسم کو اس طرح
عرب اقتدار میں جمال عبدالناصر کا شریک
بنانا چاہتا ہو جو آنکھیں بند کر کے روس کی
اقتداء کو تیار نہیں ہے۔ ہم دعا کرتے ہیں
کہ اللہ تعالیٰ اسلام کے اس پہلے قبلہ کو یہودی
غلبہ سے نجات بخشے اور عربوں کی طرح ہمیں بھی
شوق جہاد عطا فرمائے تاکہ ہم گرد و پیش کے
مصائب اور مشکلات سے عہدہ برآ ہو سکیں۔

بقیہ صفحہ احادیث الرسول ص سے آگے

بالوں سے زیادہ بخشتا ہے۔ (ترمذی ابن ماجہ)
اور زہری نے اس حدیث میں یہ الفاظ
زیادہ کئے ہیں کہ خداوند تعالیٰ ان لوگوں
کے گناہوں کو بخشتا ہے جو دوزخ کے
مستحق ہو چکے ہیں۔

حضور نے رمضان کے آخری عشر میں توبہ کی

عَنْ أَبِي ذَرٍّ قَالَ قَالَ صَلَّى اللَّهُ عَلَيْهِ وَسَلَّمَ
فَلَمْ يَقُمْ بِنَا شَيْئًا مِنَ الشَّهْرِ
حَتَّى يَقِيَ مَنَعًا فَقَامَ بِنَا حَتَّى ذَهَبَ
ثُلُثُ اللَّيْلِ فَلَمَّا كَانَتِ السَّادِسَةُ
لَمْ يَقُمْ بِنَا فَلَمَّا كَانَتِ الْخَامِسَةُ
قَامَ بِنَا حَتَّى ذَهَبَ ثُلُثُ اللَّيْلِ فَقُلْتُ
يَا رَسُولَ اللَّهِ لَوْ نَفَلْتَنَا قِيَامَ هَذِهِ
الْكَلِيلَةِ فَقَالَ إِنَّ الدَّجَلَ إِذَا صَلَّى
مَعَ الْأَمَامِ حَتَّى يَنْصَرِفَ حُصِبَ لَهُ
قِيَامٌ كَلِيلَةٍ فَلَمَّا كَانَتِ الرَّابِعَةُ لَمْ
يَقُمْ بِنَا حَتَّى يَقِيَ ثُلُثُ اللَّيْلِ فَلَمَّا
كَانَتِ الثَّلَاثَةُ جَمَعَ أَهْلَهُ وَفَسَّاءَ
وَالنَّاسَ فَقَامَ بِنَا حَتَّى خَشِيَ أَنْ
يَفُوتَنَا الْفَلَاحُ قُلْتُ وَمَا الْفَلَاحُ
قَالَ السَّجْدُ ثُمَّ لَمْ يَقُمْ بِنَا بِقِيَّةِ
الشَّهْرِ دَرَاهِمُ أَبُو دَاوُدَ وَالتِّرْمِذِيُّ
وَالنَّسَائِيُّ وَدَوْدُ بْنُ مَاجَةَ وَتَوْحِيدُ
إِلَّا أَنَّ التِّرْمِذِيَّ لَمْ يَذْكُرْ ثُمَّ
لَمْ يَقُمْ بِنَا بِقِيَّةِ الشَّهْرِ۔

ترجمہ۔ ابو ذر کہتے ہیں کہ ماہ رمضان
میں اہم نے رسول اللہ صلی اللہ علیہ وسلم
کے ساتھ روزے رکھے اور آپ نے
ہم سے ساتھ مہینہ کے اکثر ایام میں قیام نہیں
کیا یعنی تراویح نہیں پڑھیں۔ پس جب
سات راتیں باقی رہ گئیں یعنی تیسویں

جلسہ سائنسدانوں کا اجتماع ۲۴ صفر المظفر ۱۳۸۰ھ مطابق ۱۸ اگست ۱۹۶۰ء

آج محمد و مناد مرشدنا حضرت مولانا احمد علی صاحب مدظلہ العالی نے مندرجہ ذیل تقریر فرمائی۔

چار ہلکے روحانی امراض

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَكَفَى وَسَلَامٌ عَلٰی عِبَادِهِ الَّذِیْنَ اصْطَفٰ اٰمَنَ

عرض یہ ہے کہ گذشتہ جمعرات کو میں نے یہ عرض کیا تھا کہ بعض ملک روحانی امراض انسان میں پائے جاتے ہیں۔ قیامت کے دن

خطہ

ہے کہ ان امراض کی وجہ سے جہنم میں ڈال دیا جائے۔ البتہ سزا بھگت کر پھر جنت میں جائیں گے اگر اللہ تعالیٰ بغیر حساب و کتاب بھی بخش دے تو یہ اس پر قادر ہے۔ ان امراض کی طرف توجہ دلا رہا ہوں کہ اگر دنیا میں رہ کر ان امراض سے شفا یاب ہو گئے۔ تو انشاء اللہ تعالیٰ گناہ نہیں ہوگا۔ اور پھر سے اٹھ کر محشر سے ہو کر جنت میں جائیں گے

وہ ملک امراض روحانی چار قسم کے ہیں
حسد - کبر - عجب - ریا۔

ملک کے معنی

جہنم میں پہنچانے والی۔ اگر کسی اللہ کے بندہ کی صحبت میں رہ کر تزکیہ یعنی شفا یاب ہو گئے تو پھر کوئی خطہ نہیں جہنم کا۔ اگر خدا خواستہ شفا یاب نہ ہوا تو ان بیماریوں کے نتیجہ میں جہنم میں جانا پڑے گا اور سزا بھگت کر جنت میں داخل ہوگا۔

حسد

یہ ہے کہ اللہ تعالیٰ کسی کو کوئی نعمت عطا فرمائے اور یہ جلتا رہے کہ یہ نعمت اس کو کیوں ملی ہے۔ اس سے چھین جائے اور مجھے مل جائے۔ یہ خدا تعالیٰ پر اعتراض ہے۔ عام طور پر انسانوں میں حسد پایا جاتا ہے۔ خود تو وہ نعمت نصیب نہیں ہوتی۔ دوسروں کے عیب نکال کر دل کی بھڑاس نکالتے ہیں۔ مثلاً خود تو مکان بنانے کی توفیق نہیں ہوئی۔ دوسروں نے اگر مکان بنا لیا تو اس پر حرام ذرائع

اور دوسرے کو حقیر سمجھنا۔ یہ بھی ملک بیماری ہے۔ اگر خدا تعالیٰ نے نہ بخشا۔ تو سیدھا جہنم میں جائے گا۔ ہر انسان میں ایک خوبی دوسرے سے علیحدہ ہے۔ جب کبر آئے تو اس کی خوبی کو دیکھا جائے گا اور اپنی کمزوریوں پر نظر کرے۔ ایسی خوبیاں جو ہم میں نہیں ہیں۔ دوسروں میں ہیں۔ ہر انسان میں کچھ کمزوریاں ہوتی ہیں۔ اور کچھ خوبیاں بھی ہوتی ہیں۔ کبریہ ہے کہ اپنی خوبیاں دیکھے اور دوسرے کے عیب دیکھے۔

کبر کا علاج

یہ ہے کہ اپنے عیب دیکھے اور دوسرے کی خوبیوں پر نظر رکھے۔ مثلاً ایک جاہل ہے اور ایک تعلیم یافتہ ہے۔ جاہل تو اذان کی آواز سن کر مسجد میں پہنچ جاتا ہے اور نماز پڑھتا ہے اور پڑھا لکھا آدمی کافی رات تک اخبار پڑھتا رہا۔ کتا بیس دیکھتا رہا۔ گیارہ بجے سونے کے بجائے رات کو ۱۲ بجے سویا تو صبح کی نماز کے لئے کیسے اٹھ سکے گا۔ اس سے تو وہ جاہل بہتر ہے جو رات کو عشاء کی نماز پڑھ کر جلدی سو گیا۔ اس خیال سے کہ صبح کی نماز قضا نہ ہو جائے اور صبح کی نماز باجماعت ادا کرتا ہے۔ پڑھا لکھا رات بھر مطالعہ کرتا رہا اور صبح کو نماز میں حاضری کی توفیق نہ ہوئی۔

نماز کی فضیلت

عَنْ اَبِي هُرَيْرَةَ قَالَ قَالَ رَسُولُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّمْ یَتَخَفُونَ فِیْکُمْ مَلَائِکَتُ بِاللَّیْلِ وَمَلَائِکَتُ فِی النَّهَارِ وَیَجْتَخِیضُونَ فِی صَلَاةِ الْفَجْرِ وَصَلَاةِ الْغَضِیِّ ثُمَّ یَعْدُجُ الَّذِیْنَ یَاْتُوْا فِیْ حُکْمِ فِیْسَ اَلْہُمْ ذٰلِہُمْ وَہُوَ اَعْلَمُ بِہِمَّ کَیْفَ تَرَکْتُمْ عِبَادِی فِیْقُوْا لَہُمْ تَرَکْنَا ہُمْ یُصَلُّوْنَ وَ اٰتٰنَا ہُمْ دَہُمْ یُصَلُّوْنَ (متفق علیہ) ترجمہ - ابو ہریرہؓ نے کہا۔ رسول اللہ صلی اللہ علیہ وسلم نے فرمایا کہ اے میرے بندے! تم میں فرشتے رات کے اور فرشتے دن کے۔

اور جمع ہونے میں یہ فرشتے فجر اور عصر کی نماز میں۔ پھر جب واپس جاتے ہیں۔ وہ فرشتے جو تم میں رہے تھے۔ پس ان کا رب ان سے پوچھتا ہے اور وہ (رب)

ایک اور مثال

کسی کا لڑکا امتحان میں پاس ہو گیا۔ اور اس کا لڑکا فیل ہو گیا تو بائیں ہاتھ لگا۔ کہ کسی کو دے دلا کہ یا سفارش سے پاس ہو گیا ہوگا۔ اس کو آتا تو کچھ بھی نہیں وغیرہ۔ خواہ مخواہ کی دشمنی۔ خواہ مخواہ کی عداوت۔ اس طرح دل کی جلن مٹانا حسد ہے۔ مثلاً بیٹا نا لائق ہے۔ پاس نہیں ہوا۔ اللہ تعالیٰ مجھے اور آپ کو اس بیماری سے بچائے۔ آمین یا اہم العالمین۔ جو حسد کی آگ میں جل کر مرے گا۔ تو قیامت کے دن دوزخ میں جائے گا۔ ان ہلکے بیماریوں کی وجہ سے جو افعال قبیحہ کرتا رہے گا۔ اس کا علاج یہ ہے۔ کہ جہنم میں جائے۔ سزا پائے اور پھر جب سزا بھگت نکل آئے تو جنت میں جائے۔ ہاں اگر اللہ تعالیٰ یونہی بخش دے تو وہ اس پر قادر ہے۔

دوسری بیماری

کبر ہے۔ یعنی اپنے آپ کو بڑا سمجھنا

ان سے زیادہ جاننے والا ہے کہ کس حال میں چھوڑا۔ تم نے میرے بندوں کو پس وہ کہتے ہیں کہ ہم نے ان کو نماز پڑھتے چھوڑا ہے اور جب ہم ان کے پاس پہنچے تھے اس وقت کی نماز پڑھ رہے تھے۔ جب اللہ تعالیٰ فرشتوں سے پوچھیکا

کیف ترکتم عبادی

میرے بندوں کو کس حال میں چھوڑا ہے تو جو سویا ہوا تھا اور خراٹے لے رہا تھا۔ تو اس پر اللہ تعالیٰ کی لعنتیں پڑیں۔ اَللّٰهُمَّ اَلْبَعْدُ مِنَ الرَّحْمَةِ لَعْنَتُكَ اَوْ مُطْلَبُ رَحْمَتِكَ مِنْ دُورٍ۔ پابند نماز جاہل تو قرب الی اللہ میں جائے گا۔ اور یہ بَعْدُ الی اللہ میں جائے گا۔

کتر اس سے اچھا ہے کہ مالک کے گھر کی چوکیداری کرتا ہے۔ کیا مجال ہے کہ رات کو مالک کے گھر کی طرف کوئی آئے جو لوگ کتے پالتے ہیں وہ اسکی بھونک کو سمجھتے ہیں۔ خطرہ کی بھونک اور ہوتی ہے اور عام بھونک اور ہوتی ہے۔ اگر کوئی خطرہ ہو تو پھر بھونک بھونک کر تمام گھر والوں کو جگا دیتا ہے۔ اگر انسان چوکیدار ہو تو شاید اس کو نیند کا غلبہ ہو۔ اور سو جائے۔ مگر کتے پر غفلت کی نیند طاری نہیں ہوتی۔ عقل مند انسان اگر کتے پر بھی نظر کرے گا۔ تو سبق حاصل کرے گا۔ غرض بڑا خیال کرنے والوں کو گرفت ہوگی۔

عجب

بھی ایک ملک بیماری ہے۔ اس کے معنی ہیں خود پسندی۔ خیال کیا جائے۔ کہ نیکی کا جو کام بھی اللہ تعالیٰ نے لیا ہے یہ اس کا فضل ہے۔ اپنی ذات اُڑ جاتی ہے اللہ تعالیٰ کے فضل پر نظر ہوتی ہے۔ عجب کا علاج یہ ہے کہ اپنے نیک افعال خوش نہ ہو۔ اپنی تعریف سننے سے خوش نہ ہو بلکہ یہ کہے کہ اے اللہ یہ تیرا فضل ہے کہ مجھ کو قوت کو پلائی عطا فرمائی ہے۔ عجب کے مریض اللہ تعالیٰ کا احسان نہیں سمجھتے بلکہ یہ سمجھتے ہیں کہ میں نے محنت کی ہے۔

خلاصہ یہ ہے

کہ اگر اپنی کمزوریوں اور دوسروں کی خوبیوں پر نظر رکھیں گے تو حسد پیدا نہ ہوگا۔ کبر کے مریض نے جس جس کی توہین

کی ہوگی سب سامنے آئے گا۔ عجب یہ ہے کہ اپنے آپ کو کامل دوسروں کو ناقص سمجھے۔ اپنے آپ کو معزز اور دوسروں کو ذلیل سمجھے۔ چاہیے یہ کہ دوسروں کو کامل سمجھے اور عزت کی نگاہ سے دیکھے اور اپنے آپ کو ناقص اور حقیر تصور کرے تو اس بیماری سے بچ جائیگا عجب میں خود پرستی ہوتی ہے کہ مجھ میں یہ کمال ہے۔ بلکہ یہ اللہ تعالیٰ کا فضل ہے کہ اس نے مجھ میں یہ خوبی رکھی ہے۔ اس کا شکر بجا لائے۔ اللہ تعالیٰ ان چیزوں کو اپنے پیش نظر رکھنے کی توفیق عطا فرمائے شیطان انسان کو گمراہ کرتا ہے۔ اپنا حسن دکھاتا ہے اور دوسروں کے عیب دکھاتا ہے۔ اصلاح یہ ہے کہ اپنے عیبوں کو دیکھے اور دوسرے کی خوبیوں پر نظر کرے۔ دوسرے کے کمال پر نظر پڑے تاکہ طبیعت میں کبر پیدا نہ ہو۔ کسی کے ساتھ حسد نہ کرے۔ یہ خیال کرے۔ کہ اللہ تعالیٰ نے اس کو یہ نعمت دی ہے۔ اور مجھے محروم رکھا ہے۔ یہ اسکی مرضی ہے حسد کا علاج۔ کبر کا علاج۔ عجب کا علاج ذکر کر چکا ہوں۔ تمہارے پاس ہے ہی کیا۔ خدا کا فضل سمجھو کہ آپ سے کام لیا۔ اگر وہ چاہے تو

آدمی کا کام

کہتے سے لے لے۔ جیسا کہ پہلے عرض کر چکا ہوں۔ کہ چوکیدار آدمی ہو اس کو تو نیند آ جاتی ہے۔ مگر کتا پاؤں کی آہٹ سننے ہی چھینے لگتا ہے۔ دوسروں کے کمال کو دیکھ کر اپنی کمزوریوں پر نظر کر کے طبیعت بدل جائے تو یہ ہے تزکیہ۔ اپنی کمزوریاں دیکھو۔ دوسروں کی خوبیاں دیکھو۔ کسی نے خوب کہا ہے

تمہیں پرانی کیا پڑی اپنی بنی تو اپنے عیبوں پر نظر ڈال کر اصلاح کیجئے۔ "قلب موضوع" ہونا یہ چاہیے تھا۔ کہ اپنے عیبوں پر نظر اور دوسرے کے حسن پر نظر مگر اب اُلٹے ہیں۔ یہ گمراہی ہے کہ دوسرے کے عیبوں پر نظر ہے۔ اور اپنی خوبیوں پر نظر ہے۔ اہل اللہ ان چیزوں کا علاج کرتے ہیں۔ آدمی اللہ والوں کی صحبت کے بغیر متنبہ بھی نہیں ہو سکتا۔ ایک دن میں بھی اصلاح نہیں ہوتی۔ دوسروں کے نقائص پکڑنے کی ضرورت ہی نہیں ہے۔ یہ دروازہ ہی بند کر دیجئے۔

اور یہ دروازہ کھولئے کہ اپنے عیبوں پر نظر کیجئے۔ کیا یہ صلاح ہو چکی ہے؟ کبھی بیوی سے لڑائی۔ کبھی ماں سے ناراضگی۔ کبھی اس سے جھگڑا۔ کبھی اس سے لڑائی۔ اگر دنیا میں عیب نہ نکلتے تو دوزخ میں جانا پڑے گا جب گناہوں سے پاک ہوں گے۔ تب دوزخ سے بچیں گے۔ اللہ تعالیٰ مجھے اور آپ کو مذکورہ ملک روحانی بیماریوں سے شفا یاب ہو کہ اس دنیا سے لے جائے آمین یا اللہ العالمین۔

نوٹ۔ جو بھتی بیماری کا ذکر گذشتہ شمارہ میں ہو چکا ہے۔

بقیہ احادیث صفحہ ۷ سے آگے

تاریخ ہوئی تو آپ نے ہمارے ساتھ قیام کیا یعنی سنائی رات تک تراویح پڑھیں۔ پھر جب چھ راتیں باقی رہ گئیں یعنی چوبیسویں تاریخ ہوئی تو آپ نے قیام نہیں کیا۔ پھر جب پانچ راتیں رہ گئیں تو ہمارے ساتھ قیام کیا آدھی رات تک۔ پس میں نے عرض کیا یا رسول اللہ کاش اس رات میں آپ ہمارے لئے زیادہ قیام کرتے۔ آپ نے فرمایا کہ جس وقت آدمی دروض نماز امام کے ساتھ پڑھتا ہے اور پھر گھر واپس جاتا ہے تو اس کے لئے ساری رات کی عبادت کا ثواب لکھا جاتا ہے پھر جب چار راتیں باقی رہ گئیں۔ تو آپ نے ہمارے ساتھ قیام نہیں کیا۔ یہاں تک کہ سنائی رات رہ گئی۔ پھر جب تین راتیں رہ گئیں یعنی ستائیسویں رات ہوئی تو آپ نے اپنے اہل (یعنی بیویوں) کو جمع کیا اور ہمارے ساتھ قیام کیا۔ اس قدر رات تک کہ ہم کو یہ اندیشہ ہو گیا۔ کہ کہیں خلافت نہ ہو جائے۔ راوی کہتا ہے کہ میں نے پوچھا کہ خلافت کیا چیز ہے ابوذرؓ نے کہا کہ پھر مہینہ کے باقی ایام میں رسول اللہ صلی اللہ علیہ وسلم نے ہمارے ساتھ قیام نہیں فرمایا۔

سرد روزہ ترجمان اسلام

ایک دینی بدرجہ ہے جس کے پڑھنے سے عالمی و ملی امور میں علماء کے افکار و اراء کا علم ہوتا ہے۔ خود پڑھئے اور لوگوں کو پڑھائیے چند سالانہ چھ ماہیے۔

ایڈیٹر شیر سرحد مولانا غلام غوث صاحب ہزاروی پتہ۔ مینجر سرد روزہ ترجمان اسلام بیرون دی دروازہ لاہور

جناب ڈاکٹر محمد شبیر رضا ہوسپتال (کوہ مری)

بخار کا سبب اور علاج

حضرت رافع بن خدیج رضی اللہ عنہ بیان کرتے ہیں کہ میں نے نبی صلی اللہ علیہ وسلم کو یہ فرماتے سنا ہے کہ بخار جہنم سے (بدا ہوتا ہے) لہذا تم اس کو پانی سے ٹھنڈا کرو۔

(بخاری جلد دوم ص ۱۳۲)

ایک اعتراض

کسی حدیث تراویح نے حضور کے علم و حکمت پر خوفناک حملہ کیا ہے۔ اگر ہم کسی مبتلائے بخار مریض کو ٹھنڈے پانی سے غسل دیں تو لوگ یہی کہیں گے کہ ہمارا دماغ ماؤن ہو گیا ہے۔ اس عمل سے مزید صحت خراب ہو جائے گا خدشہ ہے۔

اعتراض کا جواب

۱) حدیث کے الفاظ سے یہ ظاہر نہیں ہوتا کہ آنحضرت صلی اللہ علیہ وسلم نے بخار میں مبتلا مریضوں کو نہلانے کا حکم دیا تھا۔ بلکہ اس کا مطلب صرف اتنا ہے کہ بخار کو کم کرنے کے لئے پانی سے کام لیا جائے خواہ بذریعہ اسفنج بیرونی طور پر استعمال کر کے یا اندرونی طور پر بکثرت پلا کر۔ اور ایسا عمل قطعی نقصان کا سبب نہیں ہو سکتا۔ جیسا کہ ذیل کی سطور سے آپ کو معلوم ہوگا۔ پھر اگر ہم ان الفاظ سے یہ مطلب بھی اخذ کریں کہ حضور نے واقعی پورے جسم کو غسل دینے یا پانی سے بدن کو ٹھنڈا کرنے کا حکم دیا تھا تو اس میں بھی ہرج کی کوئی بات نظر نہیں آتی۔ حیرت ہے کہ خاتم النبیین کے اقوال پر تو بلا جھجک اعتراض کر دیا جاتا ہے۔ مگر حال کے ماہرین صحت کے اقوال کو بسر و چشم تسلیم کر لیا جاتا ہے۔ حالانکہ جدید طب بھی آپ کے ان ارشادات پر عمل پیرا ہے۔ اس حقیقت کو تو جانے دیجئے کہ ”علاج بالماء“ کے اصول کے مطابق بخار کو پانی کے ذریعے ہی ختم کیا جاتا ہے۔ اور بہت سارے مریض اس طریقہ سے صحت یاب ہوتے ہیں آپ صرف ایلوپیتھک (منظور شدہ) رائج الوقت طریقہ علاج، کو ہی لیجئے۔ اس طریقہ علاج

میں بھی جب ٹیمپریچر بہت بڑھنے لگتا ہے۔ تو بخار کی حرارت کو کم کرنے کے لئے دواؤں کی نسبت ٹھنڈے پانی اور برف کی طرف زیادہ توجہ دی جاتی ہے۔ مریض کے سر پر برف کی ٹھیلیاں رکھی جاتی ہیں۔ نیز تمام بدن پر ٹھنڈے پانی سے اسفنج کیا جاتا ہے۔ اس عمل سے بخار بہت جلد لوٹ جاتا ہے۔

(۲) وہ مریض جو گرمیوں میں نماز آفتاب کے صدمہ سے بے ہوش ہو جاتے ہیں۔ انہیں فوڈ HEAT STROKE CENTRE میں لے جایا جاتا ہے اور وہاں برف کی عارضی ٹھنڈک پہنچا کر انہیں صحت یاب کیا جاتا ہے۔ ڈاکٹر اے۔ سی۔ سلیمان صاحب ایم۔ ڈی اپنی کتاب ”صحت و ثبات“ میں ضربہ گرمی

SUN STROKE کے علاج کی بابت کہتے ہیں کہ ”مریض کو اٹھا کر جلد از جلد سایہ میں لے جائیں اور اس کے سر اور سینہ پر سرد پانی ڈالیں“ اسی طرح بخار کی حدت کو کم کرنے کے لئے ٹھنڈے پانی سے بدن کو دھونا نہایت ہی مفید عمل بتلاتے ہیں چنانچہ تب حرقت جیسے خطرناک بخار کی حرارت کو کم کرنے کے واسطے یوں رقمطراز ہیں:-

”بخار کی حرارت کم کرنے کے لئے مریض کے سارے بدن پر ٹھنڈے پانی میں تر کیا ہوا کپڑا یا اسفنج آہستہ آہستہ پھیریں۔ یہ عمل بندرہ میں منٹ تک یا اگر ضرورت ہو تو کچھ زیادہ دیر تک کریں۔ پھر بدن کو پینکھا کر کے خشک کریں۔ تو لٹے سے نہ پونچھیں یہ بہت مفید تدبیر ہے۔ اس سے بخار کم ہو جاتا ہے۔ اور مریض کو فرحت اور آرام نصیب ہوتا ہے۔ اس عمل سے رکام و خیرہ ہونے کا کچھ خوف نہیں۔ اگر بخار تیز ہو تو دن بھر میں کئی مرتبہ ٹھنڈے پانی سے اسفنج کر سکتے ہیں۔ خوب سرد پانی میں کپڑا بھگو کر اور پتھر کر سر پر رکھنے سے سر درد میں افادہ ہو سکتا ہے۔ چند لمحوں کے بعد کپڑا پتھر کر بار بار سر پر رکھیں۔“

اسی کتاب کے صفحہ ۱۷۶ پر لکھتے ہیں:-

بخار کی تیزی گھٹانے کے لئے جب ٹھنڈا

پانی استعمال کیا جائے تو سمندری اسفنج یا کپڑا استعمال کرنا چاہیے۔ اسفنج اس وقت تک بدن پر لگاتے رہتے ہیں۔ جب تک کہ بدن ٹھنڈا نہ ہو جائے۔ یعنی بخار لوٹ نہ جائے (۳) بخار کا پانی سے علاج کرنے کا ایک دلچسپ کیس (CASE) ڈاکٹر کانٹائنٹین ہیریگ صاحب سے بھی منقول ہے۔ پچھلے دنوں یہ واقعہ نامتناہ ہوسپتال کٹر حیدر آباد جنوری سنہ ۱۹۷۰ء میں ڈاکٹر کالون ہیریگ کے قلم سے شائع ہوا تھا۔ وہ لکھتے ہیں ایک نوجوان جسے تھوڑے تھوڑے وقفہ کے بعد بخار ہوتا تھا ڈاکٹر ہیریگ کے پاس اپنی دردناک کہانی سناتے آیا۔ وہ کسی دولتمند شخص کی لڑکی سے شادی کا خواہشمند تھا کارخانہ دار نے یہ شرط لگائی کہ اگر وہ اس کے کارخانہ کی بھٹی میں کوئلہ دھونکنے کا کام کرے تو حسب خواہش شادی کا اہتمام کر دیا جائیگا بخار اور چارٹے کے بار بار آنے کی وجہ سے یہ بات ممکن نہ تھی۔ نوجوان یہ چاہتا تھا کہ اگر اس کو صحت نہ ہوئی تو اپنے آپ کو گولی مار کر یا پانی میں ڈوب کر اپنی زندگی ختم کر لے گا۔ اس نے ڈاکٹر سے گزارش کی کہ اسے کوئی ایسی دوا دی جائے کہ یا تو مرض ختم ہو جائے یا مریض کا ہی صفایا ہو جائے۔ ڈاکٹر کا کہنا ہے کہ ایک لمحہ پس و پیش کرنے کے بغیر میں نے اُسے یہ مشورہ دیا کہ جب تمہیں یہ محسوس ہو کہ اب بخار چڑھنے والا ہے تو قریب کے دریا پر پہنچ جاؤ۔ اپنے دوستوں سے کہو کہ وہ تمہیں رستے سے بانڈھ کر پانی میں اس طرح اتاریں کہ سوائے منہ کے تمام بدن پانی میں ڈوبا رہے۔ لہذا کتنا ہی ہو پانی کے اندر ہی رہو۔ جب بخار اپنا پورا زور لگا کر ختم ہونے لگے اور پسینہ آنے لگے۔ تب پانی سے نکل کر مریض نے حرف بہ حرف ڈاکٹر کی ہدایت پر عمل کیا۔ پانی میں سر دی کی وجہ سے اس کا چہرہ نیلا پڑ گیا۔ دوستوں نے سمجھا کہ اب یہ مرجائے گا۔ لیکن اس نے اشارہ کیا کہ مجھے پانی میں ہی رہنے دو۔ پھر اسے بخار چڑھا اور اس شدت کا کہ اس کے منہ سے ایک لفظ بھی نہ نکل سکتا تھا۔ دوستوں نے پھر اسے نکالنا چاہا۔ مگر وہ راضی نہ ہوا۔ پورے دو گھنٹہ کے بعد اُسے پسینہ آنے لگا۔ تب اُسے پانی سے نکالا گیا۔ اور دوستوں نے اسے گرم کبلوں میں لپیٹ کر گھر پہنچایا۔ اس دن کے بعد نہ اُسے بخار ہوا اور نہ لہذا۔ اور یہ قصہ محبوبہ سے باقاعدہ شادی کر لینے پر ختم ہوا

جناب عبدالرحمن صاحب (لودھیانوی) شیخ پورہ

یتامیٰ حسن سلوک کی تاکید

اصلاح یتامیٰ

قرآن مجید میں مسیوں مقامات پر یتامیٰ کے ساتھ نیک سلوک کرنے کی تاکید کی گئی ہے اور ان کے ساتھ بدسلوکی کرنے پر بہت ڈرایا گیا ہے۔ جہاں بھی اللہ تعالیٰ نے والدین اور اقارب کے حقوق بیان فرمائے ہیں ساتھ ہی یتیموں، مسکینوں اور مسافروں کے ساتھ ہمدردی و شفقت اور مالی امداد دینے کی بھی ترغیب دی ہے۔

وَيَسْأَلُكَ عَنِ الْيَتَامَىٰ قُلْ إِصْلَاحٌ لَّهُمْ خَيْرٌ وَإِنْ تُخَالِطُوهُمْ فَانْفُسُكُمْ وَاللَّهُ يَعْلَمُ الْمُفْسِدَ مِنَ الْمُصْلِحِ ۖ ب ۱۰
(ترجمہ) اور تم سے یتیموں کا حکم پوچھتے ہیں۔ کہہ دے کہ ان کے کام کا سنوارنا بہتر ہے۔ اور اگر ان کا خرچ ملالو تو وہ تمہارے بھائی ہیں اور اللہ خرابی کرنے والے اور سنوارنے والے کو جانتا ہے۔

یتامیٰ کے مال کھانے سے بچو

تشریح۔ بعض لوگ یتیم کے مال کھانے میں احتیاب نہ کرتے تھے تو اس پر حکم ہوا کہ یتیم کے مال کے قریب نہ جاؤ۔ اس پر جو لوگ یتیموں کی پرورش کرتے تھے۔ وہ ڈر گئے اور یتیموں کے کھانے اور خرچ کو بالکل جدا کر دیا۔ کیونکہ شرکت کی حالت میں یتیم کا مال کھانا پڑتا تھا۔ اس میں یہ دشواری ہوئی کہ ایک چیز یتیم کے واسطے تیار کی۔ اب جو کچھ بچ جاتی وہ خراب ہو ہو جاتی اور پھینکنی پڑتی۔ اس احتیاط میں یتیموں کا نقصان ہونے لگا۔ تو یہ آیت نازل ہوئی۔ مقصود تو صرف یہ بات ہے کہ یتیم کے مال کی درستی اور اصلاح ہو۔ جس موقعہ میں علیحدگی میں یتیم کا نفع ہو۔ تو اس کو اختیار کرنا چاہیے۔ اور جہاں شرکت میں بہتری نظر آئے تو ان کا خرچ شامل کر لو تو کچھ مضائقہ نہیں کہ ایک وقت ان کی چیز کھائی تو دوسرے وقت اپنی چیز

ان کو کھلا دی۔ کیونکہ وہ یتیم بچے تھے دینی یا نسبی بھائی ہیں اور بھائیوں میں شرکت، کھانا اور کھانا بے جا نہیں ہاں یہ ضرور ہے کہ یتیموں کی اصلاح کی رعایت پوری رہے۔ اور اللہ خوب جانتا ہے کہ اس شرکت میں کس کو یتیموں کے مال میں خیانت کرنا اور بگاڑنا مقصود ہے اور کس کو یتیموں کی اصلاح اور نفع رسانی منظور ہے۔!

اموال خرچ کرنے کے مواقع

يَسْأَلُكَ مَاذَا يُنْفِقُونَ قُلْ مَا أَنفَقْتُ مِنْ خَيْرٍ فَلِللَّهِ الْيَتَامَىٰ وَالْأَقْرَبُونَ وَالْيَتَامَىٰ وَالْمَسْكِينِ وَالْأَقْرَبُونَ قُلْ إِنَّمَا أَعِظُكُمْ بِمَا كُنْتُمْ تَكْفُرُونَ ۖ ب ۱۰
(ترجمہ) تجھ سے پوچھتے ہیں کہ کیا چیز خرچ کریں۔ کہہ دو کہ جو کچھ تم مال خرچ کر رہو ماں باپ کے لئے اور قرابت والوں کے لئے اور یتیموں کے اور محتاجوں کے اور مسافروں کے لئے۔ اور جو کچھ تم بھائی کرو گے، سو وہ بے شک اللہ کو خوب معلوم ہے۔

(مطلب) بعض اصحاب جو مالدار تھے، انھوں نے آپ سے دریافت کیا تھا کہ مال میں سے کیا خرچ کریں اور کس پر خرچ کریں اس پر یہ حکم ہوا کہ تھوڑا ہو یا بہت، خدا کے لئے خرچ کرو۔ وہ والدین اور اقارب اور یتیم و محتاج اور مسافروں کے لئے ہے ثواب حاصل کرنے کے لئے جتنا چاہو خرچ کرو اس کی کوئی حد نہیں ہے۔ البتہ یہ ضرور ہے کہ ان موقعوں پر خرچ کرو۔

وَلَا تَمْنُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ ۖ ب ۱۰
(ترجمہ) اور یتیم کے مال کے پاس نہ جاؤ مگر اس طرح سے کہ بہتر ہو۔ یہاں تک کہ وہ اپنی جوانی کو پہنچ جائے۔

(مطلب) یتیم کے مال میں بے جا تصرف کرنا حرام ہے۔ مال بہتر اور مشرور طریقہ سے احتیاط کے ساتھ اس میں یتیم کا ولی

تصرف کر سکتا ہے۔ جب یتیم جوان ہو جائے اور اپنے غرض کو سنبھال سکے تو اس کے حوالے اس کا مال کر دیا جائے۔

إِنَّ الَّذِينَ يَكُونُونَ أَمْوَالِ الْيَتَامَىٰ ظُلْمًا إِنَّمَا يَكُونُونَ فِي بُطُونِهِمْ نَارًا وَذٰلِكَ سَيَصْلُونَ سَعِيرًا ۖ ب ۱۰

(ترجمہ) بے شک جو لوگ یتیموں کا مال ناحق کھاتے ہیں وہ اپنے پیٹوں میں آگ ہی بھر رہے ہیں اور عذراں آگ میں داخل ہونگے (مطلب) پہلے کئی آیتوں میں یتیموں کے مال کے متعلق مختلف طرح سے احتیاط کرنے کا حکم تھا۔ اور ان کے مال میں خیانت کو بڑا گناہ بتایا گیا ہے۔ بے شک جو کوئی یتیم کا مال بلا استحقاق کھاتا ہے وہ اپنے پیٹ میں جہنم کی آگ بھر رہا ہے۔

تقسیم میراث کے وقت برادری اور کنبہ کے لوگ جمع ہوں تو جو رشتہ دار ایسے ہوں جن کو میراث میں حصہ نہیں پہنچتا۔ جو یتیم اور محتاج ہوں ان کو کچھ کھلا کر رخصت کر دیا کوئی چیز ترکہ میں سے حسب موقعہ ان کو بھی دے دو کہ یہ سلوک کرنا مستحب ہے۔ اور اگر مال میراث میں سے کھلانے یا کچھ دینے کا موقعہ نہ ہو۔ مثلاً وہ یتیموں کا مال ہے اور میت نے وصیت بھی نہیں کی تو ان لوگوں سے معقول بات کہہ کر رخصت کر دو، نرمی سے عذر کر دو کہ یہ مال یتیموں کا ہے اور میت نے وصیت بھی نہیں کی۔ اس لئے ہم مجبور ہیں۔

تمام قرابت والے درجہ بدرجہ جو سلوک اور مراعات کے مستحق ہیں اور یتامیٰ و مسکین اور جو قریب یتیم یا مسکین بھی ہو تو اس کی رعایت اور بھی زیادہ ہونی چاہیے۔ اس لئے تقسیم میراث کے وقت ان کو حتی الوسع کچھ نہ کچھ دینا چاہیے۔

اپنے مرنے کے بعد جیسا کہ ہر شخص اس بات سے ڈرتا ہے کہ کہیں اس کی اولاد کے ساتھ سختی اور برائی سے معاملہ نہ کیا جائے ایسا ہی تم کو بھی چاہیے کہ یتیم کے ساتھ وہ معاملہ کرو جو اپنے بعد اپنی اولاد کے ساتھ پسند کرتے ہو۔ اور اللہ سے ڈرو اور یتیموں سے سیدھی اور اچھی بات کہو یعنی جس سے ان کا دل نہ ٹوٹے اور ان کا نقصان نہ ہو بلکہ ان کی اصلاح ہو۔

یتامیٰ کے اچھے مال کو اپنے برے مال سے تبدیل نہ کرو

”اور یتیموں کو ان کا مال دے ڈالو اور

برے مال کو اچھے مال سے بدل نہ لو اور ان کے مال اپنے مالوں کے ساتھ نہ کھاؤ۔ یہ بڑا دہال ہے۔" (سورہ النساء ۱۲)

(مطلب) یتیم بچے جن کا باپ مر گیا ہو ان کے متعلق ان کے ولی اور سرپرست کو یہ حکم ہے کہ جب وہ بالغ ہو جائیں تو ان کا مال ان کے سپرد کر دے اور زمانہ تولدیت میں یتیموں کی کسی اچھی چیز کو لے کر اس کے معارضہ میں جری اور گھٹیا چیز ان کے مال میں شامل نہ کر دے اور ان کے مال کو اپنے مال کے ساتھ ملا کر نہ کھائے مثلاً ولی کو اجازت ہے کہ اپنا اور یتیم کا کھانا مشترک اور شامل رکھے۔ مگر یہ ضرور ہے کہ یتیم کا نقصان نہ ہونے پائے۔ یہ نہ ہو کہ اس شرکت کے بہانے سے یتیم کا مال کھا جائے اور اپنا نفع کرے۔ کیوں کہ یتیم کا مال کھانا سخت گناہ ہے۔

یتیم اپنی بے سرو سامانی، مجبوری اور بے چارگی اور بے کسی کے باعث رعایت و حفاظت اور شفقت کا محتاج ہے۔ اور اسی احتیاج کی وجہ سے تبدیل اور شرکت کے نقصان ان کی بھی کھول کر ممانعت فرمادی۔

بے سمجھ لوگوں کے ہاتھ میں ان کا وہ مال مت دے کہ جس کو اللہ تعالیٰ نے آدمیوں کے لئے سونپ دیا ہے بلکہ اس کی پوری حفاظت رکھو اور اندیشہ باکت سے بچاؤ اور جب تک ان کو نفع نقصان کا ہوش نہ آئے۔ اس وقت تک ان کو اس میں سے کھانا دلاؤ اور تسلی کرتے رہو کہ یہ سب مال تمہارا ہی ہے۔ ہم تو تمہاری خبر خواہی کرتے ہیں۔ جب سمجھ دار ہو جاؤ گے تو یتیم ہی کو دے دیں گے۔ بلوغ کے وقت تک یتیموں کو سدھاتے اور آزماتے رہو۔ پھر بلوغ کے بعد اگر ان میں اپنے نفس نقصان کی سمجھ اور حفاظت و انتظام

مال کا سلیقہ پاؤ تو ان کا مال ان کے حوالے کر دو۔ یتیموں کے سدھانے اور آزمائے کی عمدہ صورت یہی ہے کہ کم قیمت معمولی چیزوں کی ان سے خرید و فروخت کرائی جائے اور اس کا طریقہ ان کو بتایا جائے۔ اس سے معلوم ہوا کہ نابالغ کی بیع و شراء ولی کی اجازت سے جو ہوگی وہ درست ہوگی۔ امام ابوحنیفہؒ کا یہی منسوب ہے۔ پچیس سال کی عمر میں ہر حال اس کا مال اس کو دے دو خواہ سمجھ آئے یا نہ آئے۔

یتیم کے مال کو ضرورت سے زیادہ خرچ کرنا منع ہے۔ مثلاً ایک پیسے کی جگہ دو پیسے

خرچ کر دو۔ اور یہ بھی منع ہے کہ اس بات سے گھبرا کر کہ یتیم بڑے ہو کر اپنا مال ہم سے لے لیں گے۔ خرچ کرنے میں جس قدر کرنے لگو۔

یتیم کا مال ولی اپنے خرچ میں نہ لائے اور اگر یتیم کی پرورش کرنے والا محتاج ہو تو البتہ اپنی خدمت کرنے کے موافق یتیم کے مال میں سے ماہوار کے حساب سے لے لے مگر غنی کو کچھ لینا ہرگز جائز نہیں۔

یتیمی کے اموال کی فہرست گواہان کے روبرو تیار کی جائے

جب کسی بچہ کا باپ مر جائے تو چاہیے کہ چند مسلمانوں کے روبرو یتیم کا مال لکھ کر امانتاً کر سونپ دیں۔ جب یتیم بالغ ہو شایہ ہو جائے تو اس تحریر کے مطابق اس کا مال اس کے حوالے کر دیں۔ اور جو کچھ خرچ ہوا ہو وہ اس کو سمجھا دیں۔ اور جو کچھ یتیم کے حوالے کیا جائے۔ گواہوں کو دکھا کر حوالے کریں شایہ کسی وقت اختلاف ہو تو بسہولت طے ہو سکے اور اللہ تعالیٰ ہر چیز کی حفاظت کرنے والا اور حساب سمجھنے والا کافی ہے۔ اس کو کسی حساب یا شہادت کی حاجت نہیں۔ یہ سب باتیں تمہاری سہولت اور صفائی کی وجہ سے مفید فرما ہیں جانا چاہیے کہ یتیم کا مال لینے اور دینے کے وقت گواہ کرنا اور اس کو لکھ لینا مستحب ہے

وَ اَنْ تَقُوْمُوا لِلْيَتَامَى بِالْقِسْطِ ۚ (ترجمہ) اور یہ کہ یتیموں کے حق میں انصاف سے قائم رہو۔ عرب دارے عورتوں، بچوں، یتیموں کو بعض حقوق میں محروم رکھتے تھے۔ میراث نہ دیتے تھے اور کہتے تھے کہ میراث اس کا حق ہے جو دشمنوں سے لڑا کرے۔ یتیم لڑکیوں سے ان کے اولیاء نکاح کر کے نفقہ اور ہر میں کمی اور ان کے مال میں بے جا تصرف کرتے تھے۔ خلاصہ یہ ہے کہ واجب الاتباع حکم الہی ہے کسی کی عقل، کسی کا دستور، کسی کا حکم، کسی کی آرزو اور قیاس قابل اعتناء نہیں ہو سکتا۔ اللہ تعالیٰ کے حکم کے سامنے کسی کی بات سننے اور اللہ کے حکم کو چھوڑ کر اس پر عمل کرنا صریح کفر اور گمراہی ہے۔

روایت ہے کہ جب عورتوں کے متعلق آنحضرتؐ نے حکم میراث ظاہر فرمایا تو بعض عرب کے سردار آپ کی خدمت میں آئے۔ اور تعجب سے کہا کہ ہم نے سنا ہے کہ کہ آپ بہن اور بیٹی کو میراث دلاتے ہیں۔

حالانکہ میراث تو ان کا حق ہے جو دشمنوں سے لڑیں اور غنیمت کا مال لائیں۔ آپ نے فرمایا کہ بے شک اللہ تعالیٰ کا یہی حکم ہے۔ کہ ان کو میراث دی جائے۔ اللہ تعالیٰ کو تمہاری ذرہ ذرہ بھلائی معلوم ہے۔ یتیموں اور عورتوں کے حق میں جو بھلائی کرو گے۔ اس کا ثواب ضرور پاؤ گے۔

غنیمت اور مال فقی میں یتیم کا حصہ ہے

وَاعْلَمُوا أَنَّمَا غَنِمْتُمْ مِّن شَيْءٍ ۖ فَثُلُثُ حَقِّهِ لِلَّذِينَ جَاهَدُوا مَعَكُم مِّنَ الرِّجَالِ وَالثَّغَلِیِّ وَالْمَسَاكِیْنِ وَابْنِ السَّبِیْلِ (ترجمہ) اور جان رکھو جو کچھ تم کو کسی چیز سے غنیمت ملے سوائے اس میں سے پاؤں کا حصہ اور رسول کے واسطے، اور اسکے قربت والوں کے واسطے ہے۔ اور یتیموں، محتاجوں اور مسکینوں کے واسطے

یتیمی کے ساتھ نرمی اور محبت رکھی جائے

فَمَا لِلْيَتَامَىٰ فَلَا تَفْهَمَ (ترجمہ) سو جو یتیم ہو اس کو مت ڈانٹ (مطلب) بجائے ڈانٹنے کے یتیم کی خبر گیری اور دلجوئی کر۔ جس طرح اسے میرے جیب یا میں نے تجھ کو یتیمی کی حالت میں ٹھکانا دیا تم دوسرے یتیموں کو ٹھکانا دو۔ اسی طرح کے مکالمہ اخلاق اختیار کرنے سے بندہ اللہ کے ننگ میں رنگا جاتا ہے۔

محققین نے کہا ہے کہ اللہ تعالیٰ نے حضور اکرمؐ کو اس سبب سے یتیم کیا۔ کہ لوگ تنہائی کو حقارت سے نہ دیکھیں اور جب تم بھی کسی یتیم کو دیکھیں تو یاد کریں کہ ہمارے پیغمبر صلی اللہ علیہ وسلم بھی کتنی وقت یتیم تھے اور یاد رکھیں کہ یتیمی کا دکھ کتنا کچھ بھاری ہے۔ آنحضرت صلی اللہ علیہ وسلم سے یہ بھی منظور تھا کہ ابتدائے عمر سے انتہا تک خدا تعالیٰ کے سوا کسی پر بھروسہ نہ رکھیں اور توکل کا سب سے

اعلیٰ مرتبہ اپنی کوٹے۔ عام طور پر یتیم بچوں کے اوقات ضائع ہو جاتے ہیں اور وہ بے ادب ہو جاتے ہیں۔

وَيُطْعِمُونَ الطَّعَامَ عَلَى حُبِّهِ مِسْكِينًا وَيَتِيمًا وَأَسِيرًا ۝ ۱۹ ع

(ترجمہ) اور اس کی محبت پر محتاج یتیم اور قیدی کو کھانا کھلاتے ہیں۔ ہم جو تم کو کھلاتے ہیں سو خالص اللہ کی خوشی چاہتے ہیں۔ ہم تم سے بدلہ نہیں چاہتے۔ اور نہ ہی شکر گزاری۔

نیک لوگوں کی خصلت یہ ہے کہ وہ اللہ کی محبت کے جوش میں اپنا کھانا باوجود خواہش و احتیاج کے نہایت شوق اور خلوص سے مسکینوں، یتیموں اور قیدیوں کو کھلا دیتے ہیں۔

یتامیٰ پر ظلم کرنا ملت کو جھٹلانا ہے

أَمَّا إِلَيْنَا يَكْذِبُ بِالْذِينِ فَذَلِكَ الَّذِي يَدْعُ الْيَتِيمَ وَلَا يَحْضُرْ عَلَى

طَعَامِ الْمَسْكِينِ ۝ ۳۲ ع

(ترجمہ) کیا تو نے اس شخص کو دیکھا جو انصاف ہونے کو جھٹلانا ہے سو یہ وہی ہے جو یتیم کو دھکے دیتا ہے۔ اور محتاج کے کھلانے پر تاکید نہیں کرتا۔

(مطلب) وہ شخص سمجھتا ہے کہ انصاف

نہ ہوگا اور اللہ کی طرف سے نیک و بد

کا کوئی بدلہ نہیں ملے گا۔ ملت اسلام اور

مذہب حق کو جھٹلانا ہے۔ گویا مذہب و

ملت اس کے نزدیک کوئی چیز ہی نہیں

یتیم کی ہمدردی اور بخاری تو درکنار اس

کے ساتھ نہایت سنگدلی سے پیش آتا ہے

غریب محتاج کی نہ تو خود خبر لے نہ دوسروں

کو ترغیب دے۔ ظاہر ہے کہ یتیموں اور

محتاجوں کی خبر لینا اور ان کے حال پر رحم

کھانا دینا کے ہر مذہب و ملت کی تعلیم

میں شامل ہے اور ان مکارم اخلاق میں

سے ہے جن کی خوبی پر تمام عقلا اتفاق

رکھتے ہیں۔ پھر جو شخص ان ابتدائی اخلاق

سے عاری ہو سمجھو کہ وہ آدمی نہیں جالور

ہے۔ بھلا ایسے کو دین سے کیا واسطہ

اور اللہ سے کیا لگاؤ ہوگا۔

یتیموں اور مسکینوں پر ظلم کرنا اور فقیروں

و محتاجوں پر رحم نہ کرنا ملت کے جھٹلانے

کی علامت ہے۔ سینہ زوری سے یتیموں

کا حق کھانا ہے۔

الوجہل مردود کی یہ عادت تھی کہ جب

کوئی مالدار بیمار ہوتا تھا تو اس کے پاس آکر

بیٹھتا اور کہتا کہ اپنے یتیموں کو میرے سپرد کر دو اور ان کا حصہ میرے پاس امانت رکھو۔ میں ان کی خبر گیری اور خدمت گزاری بخوبی ادا کروں گا جو دوسرے وارث ان کا یہ کام نہ کر سکیں گے۔ پھر جب ان کا مال اپنے قبضہ میں کر لیتا تو یتیموں کو اپنے دروازہ سے دھکیل دیتا۔ پھر وہ بیچارے ننگے بھوکے در بدر لگی کوچوں میں مارے مارے روتے پھرتے۔ فقیر کو کھانا کھلانے کے لئے کسی کو تاکید نہیں کرتا۔ یہ کمال بخل اور مال کی محبت کی وجہ سے ہے۔

سرور کائنات صلی اللہ علیہ وسلم کی یتیمی

الْمَرْحُومَةُ يَتِيمًا فَادَّى ۝ ۱۸ ع

(ترجمہ) بھلا تجھ کو یتیم نہیں پایا پھر جگہ دی

(مطلب) آنحضرت صلی اللہ علیہ وسلم

کی ولادت باسعادت سے پہلے ہی آپ کے

والد وفات پا چکے تھے۔ چھ سال کی عمر تھی

کہ والدہ نے رحلت کی پھر آٹھ سال کی عمر

تک اپنے دادا عبدالمطلب کی کفالت میں

رہے۔ آخر اس در یتیم اور نادارہ روزگار کی

ظاہری تربیت و پرورش کی سعادت آپ

کے بے حد شفیق چچا ابوطالب کے حصہ

میں آئی۔ انھوں نے زندگی بھر آپ کی نصرت

و حمایت اور تکریم و تجلیل (عزت کرنے) میں

کوئی دقیقہ اٹھا نہ رکھا۔ ہجرت سے کچھ پہلے

وہ بھی دنیا سے رخصت ہوئے۔ جس پر دردگار

نے اس نشان سے آپ کی تربیت فرمائی

کیا وہ خفا ہو کر آپ کو یونہی درمیان میں

چھوڑ دے گا۔ سو جس طرح تم کو اللہ تعالیٰ

نے یتیمی کی حالت میں ٹھکانا دیا۔ تم دوسرے

یتیموں کو ٹھکانا دو۔

حدیث میں آپ نے فرمایا۔ اَنَا وَكَافِلُ

الْيَتِيمِ كَهَاتَيْنِ وَأَسَادَتِي الشَّابَّةِ وَالْوُسْطَى

(ترجمہ) میں اور یتیم کا پرورش کرنے والا

انٹنے قریب ہوں گے جتنا انگڑے کے ساتھ

والی اور درمیانی انگلیاں۔

مکارم اخلاق کی تکمیل!

انسان ابتدا سے انتہا تک مشقت اور

رنج میں گرفتار ہے اور طرح طرح کی سختیاں

جھیلتا رہتا ہے۔ کبھی مرض میں مبتلا ہے۔

کبھی رنج میں، کبھی فکر میں، شاید عمر بھر میں

کوئی لمحہ ایسا آتا ہو جب کوئی انسان تمام

قسم کے فرخشوں اور محنت و تکلیف سے

آزاد ہو کر بالکل بے فکری کی زندگی بسر کرے حقیقت میں انسان کی پیدائشی ساخت ہی ایسی واقع ہوئی ہے کہ وہ ان سختیوں اور بکھیڑوں سے نجات نہیں پاسکتا۔ آدمؑ اور اولاد آدمؑ کے احوال کا مشاہدہ خود اس کی واضح دلیل ہے اور مکہ جیسے سنگلاخ ملک کی زندگی خصوصاً اس وقت جبکہ وہاں افضل الخلائق محمد رسول اللہ صلی اللہ علیہ وسلم سخت ترین جور و جفا اور ظلم و ستم کا نشانہ بنے ہوئے تھے۔ انسان جن سختیوں اور محنت و مشقت کی راہوں سے گذرتا ہے۔ اس کا

تقاضا تو یہ تھا کہ اس میں عجز و درماندگی اور

اپنے آپ کو بستہ حکم قضا و قدر سمجھ کر

مطیع و تابع رضا ہوتا اور ہر وقت اپنی

احتیاج کو پیش نظر رکھتا۔ لیکن انسان کی حالت

یہ ہے کہ بالکل بھول میں پڑا ہے تو کیا وہ یہ

سمجھتا ہے کہ کوئی ہستی ایسی نہیں جو اس پر

قابو پاسکے۔ اور اس کی سرکشی کی سزا دے

سکے۔ وہ رسولؐ کی عداوت، اسلام کی مخالفت

اور گناہ کے موقعوں میں اپنی بے تکلفی سے

مال خرچ کرنے کو ہنر سمجھتا ہے۔ پھر اُسے

بڑھا چڑھا کر خضر سے کہتا ہے کہ میں اتنا کثیر

مال خرچ کر چکا ہوں۔ کیا اس کے بعد بھی میرے

مقابلہ میں کوئی کامیاب ہو سکتا ہے۔ لیکن آگے

چل کر پتہ لگے گا یہ سب خرچ کیا ہوا مال

یونہی برباد گیا۔ بلکہ اُس دال جان ہوا۔ اللہ

سب دیکھ رہا ہے۔ جتنا مال جس جگہ جس نیت

سے خرچ کیا ہے۔ جھوٹی شیخی بھگارتنے سے

کچھ فائدہ نہیں۔ خدا نے اس پر بے شمار

انعامات کی بارشیں کی ہیں۔ لیکن پھر بھی اُسے

توفیق نہ ہوئی کہ دین کی گھائی ڈیر آ دھکتا اور

مکارم اخلاق کے راستوں کو طے کرنا اور فوٹولاج

کے بلند مقامات پر پہنچ جاتا۔ یعنی غلام آزاد

کرتا یا قرضدار کی گردن قرض سے چھڑواتا محض

کے دلوں میں بھوکوں کی خبر لینا، یتیم کی خدمت

کرتا، اور قرابتداروں سے سلوک کرتا۔ جہاں کہ

دوہرا ثواب ملتا، بالخصوص وہ مسکین جو فقر

و فاقہ اور تنگدستی سے خاک میں مل رہا ہو

ان موقعوں پر مال خرچ کرنا چاہیے نہ کہ شادی

و عہ کی فضول رسموں پر اور خدا کی نافرمانیوں

پر روپیہ برباد کر کے دنیا کی رسوائی اور آخرت

کا وبال سر لیا جائے۔ پھر اعمال کے قبول ہونے

کی بڑی شرط ایمان ہے۔ اگر یہ چیز نہیں تو سب

کیا کرایا اکارت اور بے سود ہے۔

(خلاصہ سورہ بلہ پ ۳۰)

حاشیہ حضرت مولانا عثمانی رح

(باقی اگلے صفحہ پر)

بنی اسرائیل کو بھی پیامی اسو نیک سلوک کا حکم

وَإِذْ أَخَذْنَا مِيثَاقَ بَنِي إِسْرَآئِيلَ
لَا تَعْبُدُونَ إِلَّا اللَّهَ وَبِالْوَالِدَيْنِ إِحْسَانًا
وَرِزْقِي الْقَرْبَىٰ وَالْيَتَامَىٰ وَالْمَسَٰكِينِ
وَقُولُوا لِلنَّاسِ حُسْنًا وَأَقِيمُوا الصَّلَاةَ وَ
آتُوا الزَّكَاةَ ۚ پ ۱۰ ع ۱۰

(ترجمہ) اور جب ہم نے بنی اسرائیل سے
اقرار لیا کہ اللہ کے سوا کسی کی عبادت نہ
کرنا، ماں باپ سے کنبہ والوں سے یتیموں
اور محتاجوں سے نیک سلوک رکھنا، اور
سب لوگوں سے نیک بات کہنا۔ نماز کو
قائم رکھنا اور زکوٰۃ دیتے رہنا۔

ان احکام کی دو قسمیں ہیں (۱) وہ جو
خود عامل کے لئے مکام اخلاق اور ذاتی
خوبی ہو جاتے ہیں (۲) وہ جو تمدن کی اصلاح
اور قومیت کے قیام کا باعث ہوتے ہیں۔
قسم اول کی بھی دو قسمیں ہیں (۱) خدا کی تعظیم
اور اس کی مخلوق پر رحم کرنا۔ تمام حضرات
کی بنیاد توحید ہے اور یہ توحید دراصل منعم
حقیقی (خدا) کا شکر بھی ہے، اس کے ساتھ
ہی منعم حجازی یعنی ماں باپ کے ساتھ
اچھا سلوک کرنا۔ صرف ماں باپ ہی نہیں
بلکہ ان کے سبب سے جو رشتہ قرابت پیدا
ہوا ہے۔ ان اہل قرابت کے ساتھ بھی نیک
سلوک کرنا خواہ وہ ماں کے رشتہ دار ہوں
یا باپ کے۔ اور ساتھ ہی خدا کی مخلوق پر رحم
کھانا ہے۔

ان میں سے ہر گروہ پیامی اور مساکین
سے سلوک کرنا عام ہے کہ وہ رشتہ دار ہوں
یا نہ ہوں، اگر رشتہ دار ہیں تو اور زیادہ قابل
رحم ہیں اور زیادہ قرب ہوگا۔ یتیم اس نابالغ
کو کہتے ہیں جس کا باپ مر چکا ہے۔ مسکین وہ
مفلس ہے جو صاحب زکوٰۃ نہ ہو، عام ہے
کہ تندرست ہو یا بیمار۔

وَقُولُوا لِلنَّاسِ حُسْنًا۔ عمدہ بات،
اچھی صلاح دینا، کوئی دنیاوی یا دنیوی تعلیم
دینا، محنت اور بے کاموں کو نمری اور اخلاقی
سے منع کرنا، کم از کم میٹھی بات اخلاق سے بولنا
نماز پڑھنا، دعا کرنا، سجدہ کرنا مصائب میں اسی سے
التجاء کرنا، یہ بھی نماز کا جزو ہے، اور دل میں اسی کا تصور
کرنا یہ بھی نماز ہے۔ اور اگر زکوٰۃ دے گا
تو بیت نما اور مساکین کا حق بھی ادا
ہوتا رہے گا۔

یتیموں کی اصلاح خواہ مال کے معاملہ

میں ہو خواہ ان کی تعلیم و تربیت کے معاملہ
میں بہتر ہے۔ ان کے لئے بھی اور دنیا و
آخرت میں تمہارے لئے بھی وہ تمہارے بھائی
واجب الرحم ہیں۔

یتیموں کا مال کھانے کی ایک صورت یہ
بھی ہے کہ آپ کسی یتیم خانے کے عہدہ دار
یا ممبر ہوں اور جو روپیہ یا چیزیں دلاں آئیں
انہیں خود کھا جائیں۔

یا یہ کہ آپ کے اپنے مال میں خدا تعالیٰ
نے جو یتیموں کا حصہ مقرر کر دیا ہے وہ آپ
یتیموں کو نہ دیں اور خود ہی کھاتے چلے جائیں

خلاصہ

سورہ صبحی پٹ میں ہے کہ یتیموں پر ظلم
نہ کرو۔ سورہ نساء میں ہے کہ یتیموں پر احسان
کرو۔ سورہ حجر میں ہے کہ تم کیوں یتیموں
کی عزت اور مداخلت نہیں کرتے۔ سورہ بقرہ
میں ہے کہ یتیموں کی بہتری کی کوشش کرو
سورہ انفال میں ہے کہ تم جو بھی مال خرچ
کرو اس میں یتیموں کا حصہ ہے۔ ابن ماجہ کی
حدیث ہے کہ بہترین اسلامی گھر وہ ہے جس
میں کوئی یتیم ہو اور دلاں اس کے ساتھ نیک
سلوک کیا جائے اور بُرا اسلامی گھر وہ ہے۔
جس میں کوئی یتیم ہو اور اس سے بُرا سلوک
کیا جائے۔

حضرت ابوامامہؓ سے روایت ہے کہ پیغمبر
اسلامؐ نے فرمایا کہ جو شخص کسی یتیم لڑکی یا لڑکے
کے ساتھ اچھا سلوک کرے گا وہ جنت میں
اس طرح میرا ساتھی ہوگا جس طرح سباد اور
وسطی دو انگلیاں اکٹھی ہیں۔

دوسری حدیث میں ہے کہ جو شخص
خدا کی رضامندی کے لئے کسی یتیم کے
سر پر ہاتھ پھیرے۔ ہر سال کے عوض جن کے
ادب اس کا ہاتھ گذر رہا ہو، اسے کوئی کئی
نیکیاں ملتی ہیں، چونکہ رسول اکرمؐ خود یتیم تھے
اس واسطے آپ کے دل میں یتیموں کے لئے
بڑا درد تھا۔ اور یہ اسی درد کا نتیجہ ہے کہ
مسلمانوں میں شاید ہی کوئی ایسا مسلمان ہوگا
جس کے دل میں یتیموں کا درد نہ ہو۔

ہمارے یتیم خانوں کی کیفیت

ہمارے ملک کے اکثر یتیم خانوں میں گداگری
سکھائی جاتی ہے۔ جو طریقہ ہمارے یتیم خانوں
نے اختیار کر رکھا ہے وہ سخت قابل اعتراض
بلکہ خود یتیم بچوں کے لئے تباہ کن ہے۔ اکثر
یتیم خانوں میں نہ تو تعلیم و تربیت کا باقاعدہ
انتظام ہوتا ہے۔ نہ یتیم بچوں کو کام کاج

میں لگانے کی کوشش کی جاتی ہے۔ بچوں
کے کیرکٹر کی کچھ پردہ نہیں کی جاتی بلکہ
بعض یتیم بچے عزت نفس اور آبرو کو بھی
برباد کرتے ہیں۔ اس لئے موجودہ دور میں
یتیم بچوں کی پرورش کا بہترین طریقہ وہی
ہے جو خود حضرت محمد صلی اللہ علیہ وسلم
نے تجویز فرمایا ہے۔ یعنی اہل مقدور اپنے
بچوں کے ساتھ ایک ایک یتیم بچہ بھی رکھیں
اور اپنے بچوں کی طرح انہیں پالیں۔

تجاویز

اگر کہیں یتیم خانہ ہی کھولنا ہو تو مندرجہ
ذیل اصولوں پر عمل کیا جائے۔

(۱) ایک شہر میں صرف ایک یتیم خانہ
ہو جو شہر کے معزز اور تعلیم یافتہ حضرات
کے زیر انتظام ہو اور لوگوں کو تلقین کی
جائے کہ وہ ایسے یتیم بچوں کو ہرگز چندہ
نہ دیں جنہوں نے اس کام کو پیشہ بنایا
ہوا ہو۔

(۲) یتیم خانہ کی عمارت عمدہ خوبصورت
اور کشادہ ہو اور شہر کے باہر ہو۔ تاکہ
بچے کھیل کود کے لئے اسے استعمال کر
سکیں۔

(۳) یتیم خانے کے ملازم نیک چلن
عمر رسیدہ اور دیندار ہوں۔

(۴) شہر کے متمول لوگوں سے یتیم خانہ
کے لئے جائیدادیں وقف کرائی جائیں۔ اور
ان سے صدقات و زکوٰۃ وصول کئے جائیں
(۵) میونسپل کمیٹی سے یتیم خانہ کے لئے
امداد منظور کرائی جائے۔

(۶) یتیم خاؤں میں دینی تعلیم نماز، روزہ
دینی تبلیغ اور ورزش کا انتظام کیا جائے۔
دنیاوی تعلیم کے لئے ان بچوں کو مقامی اسکول
سے تعلیم دلوائی جائے۔ دستکاری کا کام سکھایا
جائے۔ اور صوم و صلوات کا پابند بنایا جائے
(۷) جو بچے کھانے کے لائق ہو جائیں
ان کی شادی کا انتظام یتیم بچوں سے کر
دیا جائے۔

(۸) یتیم بچوں کو کشیدہ کاری اور گھریلو
دستکاریاں، ڈاکری اور دایہ گری کی تعلیم
دلوائی جائے۔

آخر میں دعا ہے کہ خدا تعالیٰ ہر مسلمان
کو توفیق عمل عطا فرمائے۔

اصول

خط و کتابت کرتے وقت خریداری نمبر کا حوالہ دینا نہایت
ضروری ہے پرچہ بروقت نہ ملنے کی اطلاع فوراً دیں۔

دو سچے واقعے

حضرت مالک بن دینار ایک مرتبہ بصرہ کی گلیوں میں جا رہے تھے راستہ میں ایک باندی ایسے جاہ و جلال حشم و خدم کے ساتھ جا رہی تھی جیسا کہ بادشاہوں کی باندیاں ہوتی ہیں۔ حضرت مالک نے اس کو دیکھا تو آواز دی۔ کہ اے باندی تجھے تیرا مالک فروخت کرتا ہے یا نہیں؟ وہ باندی اس فقرہ کو سن کر حیران رہ گئی کہنے لگی کیا کہا پھر کہو۔ انہوں نے پھر ارشاد فرمایا۔ اس نے کہا کہ اگر وہ فروخت بھی کرے تو کیا تجھ جیسا فقیر خرید سکتا ہے؟ فرمانے لگے ہاں اور تجھ سے بہتر کو خرید سکتا ہے۔ وہ باندی یہ سن کر ہنس پڑی۔ اور اپنے خدام کو حکم دیا کہ اس فقیر کو پکڑ کر ہمارے ساتھ لے چلو (ذرا مذاق ہی رہے گا)۔ خدام نے پکڑ کر ساتھ لے لیا وہ جب گھر پہنچی تو اس نے اپنے آقا کو یہ قصہ سنایا۔ وہ بھی سن کر بہت ہنسا۔ اور ان کو اپنے سامنے لانے کا حکم دیا۔ جب یہ سامنے پیش کئے گئے تو اس آقا کے دل پر ایک ہیبت سی چھا گئی۔ وہ کہنے لگا کہ آپ کیا چاہتے ہیں؟ انہوں نے فرمایا کہ تو اپنی باندی میرے ہاتھ فروخت کر دے۔ اُس نے پوچھا کہ آپ اس کی قیمت دے سکتے ہیں۔ حضرت مالک نے فرمایا کہ میرے نزدیک اس کی قیمت کچھ کی دو گھنٹیاں ہیں۔ یہ سن کر سب ہنسنے لگے۔ اسی نے پوچھا کہ تم نے اس کی قیمت کس مناسبت سے تجویز کی۔ حضرت نے فرمایا اس میں عیب بہت ہیں۔ اُس نے پوچھا کہ اس میں کیا عیب ہیں؟ فرمانے لگے اگر عطر نہ لگائے تو بدن سے بدبو آنے لگے اگر دانت صاف نہ کرے تو منہ میں سے سرطانیہ آنے لگے اگر بالوں میں تیل اور کنگھی نہ کرے تو وہ پلٹان حال ہو جائیں۔ جوئیں ان میں پڑ جائیں اور سر میں سے بو آنے لگے۔ ذرا غم زیادہ ہو جائے گی تو بوڑھی بن جاویگی

منہ لگانے کے بھی قابل نہ رہے گی۔ حین اس کو آتا ہے پیشاب پاخانہ یہ کرتی ہے۔ ہر قسم کی گندگیاں۔ حقوک۔ سبک رال۔ ناک کے چوہے وغیرہ اس میں سے نکلتے ہیں غم رنج اور مصیبتیں اس کو پیش آتی ہیں۔ خود غرض اتنی ہے کہ محض اپنی غرض سے تجھ سے محبت کرتی ہے محض اپنی راحت و آرام کی وجہ سے تجھ سے محبت ظاہر کرتی ہے۔ آج کوئی تکلیف تجھ سے پہنچ جائے تو ساری محبت ختم ہو جائے۔ انتہائی بے وفا، کوئی قول و قرار پورا نہ کرے، اس کی ساری محبت جھوٹی ہے کل کو تیرے بعد کسی دوسرے کے پہلو میں بیٹھے گی تو اس سے بھی ایسی ہی محبت کے دعوے کرتے گئے گی۔ تیرے پاس اس سے ہزار درجہ بہتر باندی ہے جو اس سے نہایت کم قیمت ہے۔ وہ کافور کے جوہر سے بنی ہوئی ہے مشک و زعفران کی ملاوت سے پیدا کی گئی ہے اس پر موتی اور نور لپٹا گیا ہے اگر کھاری پانی میں اس کا لعاب (آب دہن) ڈال دیا جائے تو وہ بیٹھا ہو جائے اور مردہ سے اگر وہ بات کرے تو مردہ زندہ ہو جائے۔ اگر اس کی کلائی آفتاب کے سامنے کر دی جائے تو آفتاب بے نور ہو جائے۔ گہن ہو جائے اگر وہ اندھیرے میں آ جائے تو سارا گھر روشن ہو جائے چمک جائے، اگر وہ دنیا میں اپنی زیب زینت کے ساتھ آ جائے تو سارا جہان معطر ہو جائے، چمک جائے، اس باندی نے مشک و زعفران کے باغوں میں پرورش پائی ہے، یا قوت و مرجان کی ٹہنیوں میں کھیلی ہے۔ ہر طرح کی نعمتوں کے غیموں میں اس کا غل سرائے ہے تسنیم (جو جنت کی نہروں میں سے ایک نہر ہے) کا پانی پیتی ہے کبھی وعدہ خلافی نہیں کرتی اپنی محبت کو نہیں بدلتی ہرجائی نہیں ہے۔ اب تم ہی بتاؤ کہ قیمت خرچ کرنے سے اعتبار سے کون سی باندی

زیادہ موزوں ہے۔ سب نے کہا کہ وہی باندی جس کی آپ نے خبر دی۔ آپ نے فرمایا کہ اس باندی کی قیمت ہر وقت ہر زمانہ میں ہر شخص کے پاس موجود ہے۔ لوگوں نے پوچھا اس کی کیا قیمت ہے؟ آپ نے فرمایا کہ اتنی بڑی اہم اور عالی شان چیز کے خریدنے کے لئے بہت معمولی قیمت ادا کرنی پڑتی ہے وہ یہ ہے کہ رات کا تھوڑا سا حصہ تھوڑا سا وقت فارغ کر کے صرف اللہ جل شانہ کے لئے کم از کم دو رکعت تہجد کی پڑھ لی جائی اور جب تم کھانا کھانے بیٹھو تو کسی غریب محتاج کو بھی یاد کر لیا کرو اور اللہ جل شانہ کی رضا کو اپنی خواہشات پر غالب کر دو۔ راستہ میں کوئی تکلیف دینے والی چیز اینٹ وغیرہ پڑی دیکھو تو اس کو ہٹا دو۔ دنیا کی زندگی کو معمولی اخراجات کے ساتھ پورا کر دو اور اپنا فکر و غم اس دھوکے کے گھر سے ہٹا دو اور آخرت کے ہمیشہ رہنے والے گھر کی طرف لگا دو۔ ان چیزوں پر اہتمام کرنے سے تم دنیا میں عزت کی زندگی گزارو گے۔ آخرت میں بے فکر اور اعزاز و اکرام کے ساتھ پہنچو گے۔ اور جنت جو نعمتوں کا گھر ہے اس میں اللہ جل شانہ کے پڑوس میں رہو گے ہمیشہ ہمیشہ اس باندی کے آقا نے باندی سے خطاب کر کے پوچھا تو نے شیخ کی باتیں سن لیں یہ سچ ہیں یا نہیں؟ باندی نے کہا بالکل سچ ہیں۔ شیخ نے بڑی نصیحت کی باتیں فرمائیں اور خیر خواہی اور کھلائی کی بات بتائی ہے۔ آقا نے کہا کہ اچھا تو تو اب آزاد ہے اور اتنا اتنا سامان تیری نذر ہے اور اپنے سب غلاموں سے کہا کہ تم بھی سب آزاد ہو اور میرے مال میں سے اتنا اتنا مال تمہاری نذر ہے اور میرا یہ گھر اور جو کچھ مال اس میں ہے سب اللہ کی راہ میں صدقہ ہے اور گھر کے دروازہ پر ایک موٹا سا کپڑا (جو کہ بطور پردہ کے لٹکایا گیا تھا) اس کو اتار کر اپنے بدن پر پلیٹ لیا اور اپنا سارا لباس فخر و اتار کر صدقہ کر دیا۔ اس باندی نے کہا میرے آقا تمہارے بعد میرے لئے بھی یہ زندگی اب خوش گوار نہیں ہے اور اس نے بھی ایک موٹا سا کپڑا پہن

کر اپنا سارا زیب و زینت کا لباس اور اپنا سارا مال و متاع صدقہ کر کے آقا کے ساتھ ہوئی۔ اور مالک بن دینار ان کو دعائیں دیتے ہوئے ان سے رخصت ہو گئے۔ اور وہ دونوں اس سارے عیش و عشرت کو طلاق دے کر اللہ کی عبادت میں مشغول ہو گئے۔ اور اسی حالت میں ان کا انتقال ہوا۔

غفرَ اللہُ لہُما وَلَکُمُ رِوَضٌ

۳۔ جعفر بن سلیمان کہتے ہیں کہ میں حضرت مالک بن دینار کے ساتھ ایک دفعہ بصرہ میں جا رہا تھا، ایک عالیشان محل پر گزر رہا تھا جس کی تعمیر جاری تھی اور ایک نوجوان بیٹھا ہوا معماروں کو ہدایات دے رہا تھا کہ یہاں یہ بنے گا وہاں اس طرح بنے گا۔ مالک بن دینار اس نوجوان کو دیکھ کر فرمانے لگے کہ یہ شخص کیسا حسین نوجوان ہے اور کس چیز میں پھنس رہا ہے اس کو اس تعمیر میں کیسا انہماک ہے۔ میری طبیعت چاہتی ہے کہ میں اللہ جل شانہ سے اس نوجوان کے لئے دعا کروں کہ وہ اس کو اس جھگڑے سے چھڑا کر محض اپنا مخلص بندہ بنا لے۔ کیسا اچھا ہو اگر یہ جنت کے نوجوانوں میں بن جائے۔ جعفر! چل اس نوجوان کے پاس چلیں جعفر کہتے ہیں کہ ہم دونوں اس نوجوان کے پاس گئے۔ اس کو سلام کیا اس نے سلام کا جواب دیا۔ (اور وہ مالک سے واقف تھا) مگر مالک کو پہچانا نہیں۔ تھوڑی دیر میں پہچانا تو کھڑا ہو گیا اور کہنے لگا کہ کیسے تشریف آوری ہوئی؟ مالک نے فرمایا تم نے اس مکان میں کس قدر روپیہ لگانے کا ارادہ کیا ہے اس نے کہا ایک لاکھ درہم۔ مالک نے فرمایا کہ تم یہ ایک لاکھ درہم مجھے دے دو تو میں تمہارے لئے جنت میں ایک مکان کا ذمہ لیتا ہوں۔ جو اس سے بدتر بہتر ہو گا اور اس میں چشم و خدم بہت سے ہوں گے۔ اس میں خیمے اور قبتے یا قوت سرخ کے ہوں گے جن پر موتی جڑے ہوئے ہوں گے۔ اس کی مٹی زعفران کی ہو گی۔ اس کا گارا مشک سے بنا ہو گا جس کی خوشبوئیں مہکتی ہوں گی۔ وہ کبھی نہ پرانا ہو گا نہ ٹوٹے گا۔ اس کو معمار نہیں بنائیں گے بلکہ حق تعالیٰ شانہ کے امر کن سے تیار ہو

جائے گا۔ اس نوجوان نے کہا کہ مجھے سوچنے کے لئے آج رات کی مہلت دیجئے۔ صبح کو آپ تشریف لادیں۔ تو اس کے متعلق میں اپنی رائے عرض کروں گا۔ حضرت مالک واپس چلے آئے۔ اور رات بھر اس نوجوان کے فکر اور سوچ میں رہے آخر شب میں اس کے لئے بہت عاجزی سے دعا کی۔ جب صبح ہوئی تو ہم دونوں اس کے مکان پر گئے۔ وہ نوجوان دروازہ سے باہر ہی انتظار میں بیٹھا تھا۔ اور جب حضرت مالک کو دیکھا تو بہت خوش ہوا۔

حضرت مالک نے فرمایا تمہاری کل کی بات میں کیا رائے رہی؟ اس نوجوان نے کہا کہ آپ اس چیز کو پورا کریں گے جس کا کل آپ نے وعدہ فرمایا تھا۔ حضرت مالک نے فرمایا ضرور، اس نے درہم کے ٹوٹے سامنے لاکر رکھ دئے۔ اور ودات قلم لاکر رکھ دیا حضرت مالک نے ایک پرچہ لکھا جس میں

بسم اللہ الرحمن الرحیم کے بعد لکھا یہ اقرا نامہ ہے کہ مالک بن دینار نے فلاں شخص سے اس کا ذمہ لیا ہے کہ اس کے اس محل کے بدلے حق تعالیٰ شانہ کے یہاں اس کو ایسا ایسا محل جس کی صفت اوپر بیان کی گئی ہے جو جو صفات اس مکان کی اوپر گزریں وہ سب لکھنے کے بعد لکھا) بے گاہ بلکہ اس سے بھی کہیں زیادہ عمدہ اور بہتر جو عمدہ سایہ میں حق تعالیٰ شانہ کے قریب ہو گا یہ پرچہ لکھ کر اس کے حوالے کر دیا اور ایک لاکھ درہم اس سے لے کر چلے آئے۔ جعفر کہتے ہیں کہ شام کو حضرت مالک کے پاس اس میں سے اتنا بھی باقی نہ تھا کہ ایک وقت کے کھانے ہی کا کام چل سکے۔ اس واقعہ کو چالیس دن بھی نہ گزرے تھے کہ ایک دن حضرت مالک جب صبح کی غار سے فارغ ہوئے تو مسجد کی محراب میں ایک پرچہ پڑا دیکھا۔ یہ وہی پرچہ تھا جو مالک نے اس نوجوان کو لکھ کر دیا تھا۔ اور اس کی پشت پر بلیغ روشنائی کے لکھا ہوا تھا کہ یہ اللہ جل شانہ کی طرف سے مالک بن دینار کے ذمہ کی برأت ہے جس مکان کا تم نے اس نوجوان سے ذمہ لیا تھا وہ ہم نے اس کو پورا پورا دے دیا۔ اور اس سے ستر

گنا زیادہ دے دیا۔ حضرت مالک اس پرچہ کو پڑھ کر متحیر ہوئے۔ اس کے بعد ہم دونوں اس نوجوان کے مکان پر گئے تو وہاں مکان پر سیاہی کا نشان تھا۔ (جو سوگ کی علامت کے طور پر لگایا ہوا تھا) اور رونے کی آوازیں آ رہی تھیں۔ ہم نے پوچھا تو معلوم ہوا کہ اس نوجوان کا کل گذشتہ انتقال ہو گیا۔ ہم نے پوچھا کہ اس کا غسل میت کس نے دیا تھا۔ اس کو بلایا گیا۔ ہم نے اس سے اس کے نہلانے کی اور کفنانے کی کیفیت پوچھی۔ اس نے کہا کہ اس نوجوان نے اپنے مرنے سے پہلے مجھے ایک پرچہ دیا تھا کہ جب تو مجھے نہلا کر کفن پہنائے تو یہ پرچہ اس میں رکھ دینا میں نے اس کو نہلایا کفنا دیا اور وہ پرچہ اس کے کفن کے اور بدن کے درمیان رکھ دیا۔ حضرت مالک نے وہ پرچہ اپنے پاس سے نکال کر اس کو دکھایا۔ وہ کہنے لگا کہ خدا کی قسم یہ وہی پرچہ ہے قسم ہے اس ذات کی جس نے اس کو موت دی یہ پرچہ میں نے خود اس کے کفن کے اندر رکھا تھا یہ منظر دیکھ کر ایک اور نوجوان اٹھا اور کہنے لگا کہ مالک! آپ مجھ سے دو لاکھ درہم لیجئے اور مجھے بھی پرچہ لکھ دیجئے حضرت مالک نے فرمایا کہ وہ بات دور چلی گئی۔ اب نہیں ہو سکتا اللہ جل شانہ جو چاہتا ہے کرتا ہے۔ اس کے بعد جب بھی مالک اس نوجوان کا ذکر فرماتے تو رونے لگتے۔ اور اس کے لئے دعا کرتے (روض)

بزرگوں کو اس قسم کے واقعات بہت کثرت سے پیش آتے ہیں کہ جوش میں کوئی بات زبان سے نکل گئی حق تعالیٰ شانہ اس کو اسی طرح پورا فرماتے ہیں جس کو حضرت نبی کریم صلی اللہ علیہ وسلم کے پاک ارشاد میں ان الفاظ سے نقل کیا گیا ہے بہت سے بکھرے ہوئے بالوں والے غبار آلودہ لوگ جن کو لوگ اپنے اپنے دروازہ سے ہٹا دیں اور ان کی پروا بھی نہ کریں ایسے ہیں کہ اگر اللہ جل شانہ پر کسی بات کی قسم کھا لیں تو وہ ان کی بات کو پورا کر دے۔ (مسلم شریف) اللہ تعالیٰ ہم سب پر کو اپنی نیک بندوں کی پیروی کرنے کی توفیق عطا فرمائے

حجۃ الوداع علیہ السلام (میر)

تلاش



بچے۔ فرائض کو بجالائے۔ سب بری باتوں کو ترک کر دے۔

(۲) دوسرا زینہ ہے اللہ کا قرب تلاش کرنا۔ جن کاموں سے اللہ تعالیٰ نے روکا ہے۔ ان سے ترک جانے سے اور جن کاموں کو کرنے کا حکم فرمایا ہے۔ ان کو بجالانے سے ہی اللہ تعالیٰ کا قرب حاصل ہو سکتا ہے۔ قرب کا منشا ہی اگر اس کے برعکس چلے گا تو قرب الہی کے بجائے اسکی ناراضگی کا موجب بنے گا۔

أُولَٰئِكَ الَّذِينَ يَكُونُ اللَّهُ مَعَهُمْ
إِنِّي دَرَسْتُ الْكُتُبَ سَبْعِينَ مِائَةً
وَعِشْرِينَ مِائَةً وَتَمَّ مَعَهُمْ
إِنَّ عَذَابَ رَبِّكَ كَانَ مَحْذُورًا

(سورہ بنی اسرائیل آیت ۵۷) ترجمہ۔ وہ لوگ جنہیں یہ پکارتے ہیں جو ان میں سے زیادہ مقرب ہیں۔ وہ بھی اپنے رب کی طرف نیکیوں کا ذریعہ تلاش کرتے ہیں اور اسکی مہربانی کی امید رکھتے ہیں اور اس کے عذاب سے ڈرتے ہیں۔ بے شک میرے رب کا عذاب ڈرنے کی چیز ہے۔

حاشیہ شیخ الاسلام عثمانیؒ: بخاری شریف میں روایت ہے کہ کچھ لوگ جاہلیت میں جنات کی عبادت کرتے تھے۔ وہ جن مسلمان ہو گئے۔ اور یہ پوچھنے والے اپنی جہالت پر قائم رہے۔ ان کے حق میں یہ آیت نازل ہوئی۔

بعض کہتے ہیں کہ بعض ملائکہ مسیح علیہ السلام و عزیر علیہ السلام وغیرہ پوچھنے والے سب اس میں شامل ہیں۔

مطلب یہ ہے کہ جن ہستیوں کو تم معبود و مستعان سمجھ کر پکارتے ہو۔ وہ خود اپنے رب کا بیش از بیش قرب تلاش کرتے ہیں۔ اس لئے داد و دہش صرف اس لئے ہے۔

کہ خدا تعالیٰ کی نزدیکی حاصل کرنے میں کون آگے نکلتا ہے۔ ان میں زیادہ مقرب ہیں۔ وہ اسی زیادہ قرب الہی کے طالب رہتے ہیں۔ اور سوچتے ہیں کہ کسی سبب سے زیادہ مقرب بندہ کی دعا وغیرہ کو حصول قرب کا وسیلہ بنائیں۔ پس جب تمہارے تجویز کئے ہوئے معبودوں کا خدا کے سامنے یہ حال ہے تو اپنے تئیں خود فیصلہ کر لو کہ خدا تعالیٰ کو خوش رکھنا کہاں تک ضروری ہے۔ خیر اللہ کی پرستش سے نہ خدا خوش ہوتا ہے۔ نہ وہ جنہیں تم خوش رکھنا چاہتے ہو۔

”یہود کے ہاں عبادت کا دن ہفتہ تھا سارے دن سودا منع تھا۔ اس واسطے فرمایا کہ تم نماز کے بعد روزی تلاش کرو۔ اور روزی کی تلاش میں بھی اللہ کی یاد نہ بھولو ایک اہل اللہ تاجر کا واقعہ ہے۔ حضرت خواجہ نقشبند رحمۃ اللہ علیہ فرماتے ہیں کہ میں نے منیٰ کے بازار میں ایک تاجر کو دیکھا، جس نے کم و بیش پچاس ہزار دینار کی خرید و فروخت کی۔ مگر اس کا دل یاد الہی سے ایک لمحہ کے لئے بھی غافل نہ ہوا الحمد للہ سرزمین شریفین میں اب بھی ایسے کاروباری آدمی بکثرت ملتے ہیں جو نماز کی اذان سن کر کاروبار کو خیر باد کہہ کر حرم شریف میں حاضر ہو جاتے ہیں۔ ہمارے ملک کے تاجروں اور دوسرے کاروباری آدمیوں کو چاہیے کہ نماز کے وقت مسجد میں حاضر ہو کر نماز باجماعت ادا کیا کریں۔ حدیث پیش نہیں کھایا کسی نے کبھی کوئی بہتر کھانا جو بہتر ہو اس کھانے سے جو اپنے ہاتھ سے کھا کر کھائے اور خدا کے نبی داؤد (علیہ السلام) اپنے ہاتھوں سے کھا کر کھاتے تھے۔ (مشکوٰۃ)

حاصل کلام حلال ذریعہ سے روزی کما کر کھانا سب سے بہتر ہے۔ مگر انسان کو چاہیے کہ کاروبار میں یاد الہی کو نہ بھول جائے۔

تلاش قرب الہی

يَا أَيُّهَا الَّذِينَ آمَنُوا اتَّقُوا اللَّهَ دَائِبَةً
وَالْيَسْبِغُوا فِي سَبِيلِهِ
كُلُّكُمْ تَفِيلٌ حَتَّىٰ تَعْلَمُوا
تَرْجَمہ۔ اے ایمان والو اللہ سے ڈرو۔ اور اللہ کا قرب تلاش کرو۔ اور اللہ کی راہ میں جہاد کرو۔ تاکہ تم کامیاب ہو جاؤ۔

(۱) کامیابی کا پہلا زینہ تقویٰ اور پرہیزگاری ہے۔ بندے کو چاہیے کہ اللہ سے ڈر کر اس کی اطاعت میں لگا رہے۔ امر بالمعروف اور نہی عن المنکر کے مطابق زندگی بسر کرے شرک سے بچے۔ اللہ تعالیٰ کی حوام کردہ چیزوں کے قریب نہ جائے۔ کیونکہ گناہوں سے

اللہ تعالیٰ نے فرمایا۔ وَ مِنَ الْآيَاتِ
مَنَّا مَكَّةَ بِأَتَيْكَ وَ الشَّوَارِدَ وَ
مَنْ فَضِّلَ لَكَ فِي ذَلِكَ لَأَيُّكُمْ
يَسْمَعُونَ ۝ دالرم آیت ۲۳۔ ترجمہ۔ اور اس کی نشانیوں میں تمہارا رات دن کا سونا اور اس کا فضل تلاش کرنا ہے۔ بے شک اس میں سننے والوں کیلئے نشانیاں ہیں۔

حاشیہ حضرت مولانا شبیر احمد صاحب عثمانیؒ (حضرت شاہ عبدالقادر صاحبؒ لکھتے ہیں کہ انسان کی دو حالتیں بدلتی ہیں۔ سویا تو بنجر پتھر کی طرح اور روزی کی تلاش میں لگا تو ایسا ہوشیار کوئی نہیں اصل تو رات ہے سونے کو، اور دن تلاش کو۔ پھر دنوں وقت دونوں کام ہوتے ہیں۔)

رات و دن کے آنے جانے سے دن کے نکلے ماندے رات کو آرام کر سکتے ہیں اور دن کو تازہ توانا اٹھ کر دنیادی کاروبار کر سکتے ہیں۔ نیز رات دن کے بدلنے سے ہم عبادات۔ نماز۔ روزہ حج زکوٰۃ وغیرہ مقررہ اوقات پر ادا کر سکتے ہیں۔

فَالْقَائِلُ الْإِسْبَاحُ وَ جَعَلَ الْبَيْتَ
سَكَنًا وَ الشَّمْسُ وَالْقَمَرُ حُسْبَانًا
ذَلِكَ تَقْدِيرُ الْعَزِيزِ الْكَرِيمِ ۝ (الانعام آیت ۹۶) ترجمہ۔ اس نے آرام کے لئے رات بنائی۔ اسی نے چاند اور سورج کا حساب مقرر کیا ہے۔ یہ غالب جاننے والے کا اندازہ ہے۔

تلاش روزی

فَإِذَا قُضِيَتِ الصَّلَاةُ فَانْتَشِرُوا
فِي الْأَرْضِ وَابْتَغُوا مِنْ فَضْلِ اللَّهِ
وَأَذْكُرُوا اللَّهَ كَثِيرًا لَّعَلَّكُمْ تُفْلِحُونَ ۝
(الحجۃ آیت ۱۰) ترجمہ۔ پس جب نماز ادا ہو چکے تو تم زمین پر پھلو پھرو اور اللہ کا فضل تلاش کرو۔ اور اللہ کو بہت یاد کرو تاکہ تم فلاح پاؤ۔ حضرت شاہ عبدالقادر صاحبؒ فرماتے ہیں

تنبیہ - "توسل" اور "تعبہ" میں فرق ظاہر ہے۔ پھر توسل بھی اس حد تک مشروع ہے جہاں تک شریعت نے اجازت دی ہے۔ (۳) تیسرا زینہ ہے اللہ کے راستہ میں جہاد کرنا۔ کفار اور مشرکین کے ساتھ جہاد کریں جو دشمن ہیں۔ جنہوں نے صراطِ مستقیم کو چھوڑ رکھا ہے اور سچے دین کی پیروی نہیں کرتے۔

نئے دین کی تلاش

أَفَخَبِرَ دِينَ اللَّهِ يَبْتَغُونَ دَلِيلًا مِّنْ فِي السَّمَوَاتِ وَالدَّارِ مَطْعًا وَكَرْهًا وَآلِيَهُ يَرْجُونَ ۝ د آل عمران آیت ۸۳ ترجمہ۔ کیا اللہ کے دین کے سوا کوئی اور دین تلاش کرتے ہیں۔ حالانکہ جو کوئی آسمان اور زمین میں ہے خوشی یا لاچاری سے سب اس کے تابع ہیں اور اس کی طرف لوٹائے جائیں گے۔

حاشیہ شیخ الاسلام حضرت مولانا عثمانی رح "یعنی ہمیشہ سے خدا کا دین اسلام رہا ہے۔ جس کے معنی ہیں حکمرانی۔ مطلب یہ ہے کہ جس وقت حق تعالیٰ کا جو حکم کسی راستہ پر اور صادق القول پیغمبر کے توسط سے پہنچے اس کے سامنے گردن بھکا دو۔ پس آج جو احکام و ہدایات سید المرسلین خاتم الانبیاء سے کر آئے۔ وہی خدا کا دین ہے۔ کیا اسے چھوڑ کر نجات و فلاح کا کوئی اور راستہ ڈھونڈتے ہیں؟ خوب سمجھ لیں کہ خدا کا دین بھوڑ کر کہیں ابدی نجات اور حقیقی کامیابی نہیں مل سکتی۔ آدمی کو سزاوار نہیں کہ اپنی خوشی اور شوق و رغبت سے اس خدا کی فرمانبرداری اختیار نہ کرے۔ جس کے حکم تکوینی کے پیچھے تمام آسمان و زمین کی چیزیں ہیں خواہ وہ حکم تکوینی ان کے ارادہ اور خوشی کے توسط سے ہو۔ جیسے فرشتے یا فرمانبردار بندوں کی اطاعت میں یا مجبوری اور لاچاری سے۔ جیسے عالم کا ذرہ ذرہ ان آسمان و حوادث میں جن کا دفرع و ظہور بدول مخلوق کی مشیت و ارادہ کے ہوتا ہے۔ حق تعالیٰ کی مشیت و ارادہ کا تابع ہے۔

(۲) سب کو آنسو کار جب وہیں لوٹ کر جانا ہے تو غفلت کو چاہیے کہ پہلے سے تیاری رکھے۔ یہاں نافرمانیاں کیں تو وہاں کیا منہ دکھائے گا؟

اہم ترین حکم

۱) وَمَنْ يَتَّبِعْ عِزًّا سَلَامًا دِينًا

كَانَ يَتَّقِلُ سِنَّةً وَهُوَ فِي الْأَخِرَةِ مِنَ الْخَسِرِينَ ۝ د آل عمران آیت ۸۵ ترجمہ۔ اور جو کوئی اسلام کے سوا اور کوئی دین چاہے تو وہ اس سے ہرگز قبول نہیں کیا جائے گا۔ اور وہ آخرت میں نقصان اٹھانے والوں میں سے ہوگا۔

حضرت مولانا احمد علی صاحب مدظلہ فرماتے ہیں۔ "انبیاء علیہم السلام کے متفقہ دین یعنی اسلام کے سوا اور کوئی دین نہ کبھی قبول ہوا اور نہ ہوگا۔"

(۲) قُلْ إِنِّي هَدَانِي رَبِّي إِلَى صِرَاطٍ مُسْتَقِيمٍ ۚ دِينًا قِيَامًا مِّلَّةَ إِبْرَاهِيمَ حَنِيفًا ۚ وَمَا كَانَ مِنَ الْمُشْرِكِينَ ۝ قُلْ إِنِّي صَلَّيْتُ دُونِي وَنَسِيتُ وَمَجِيئِي دَمَاسًا فِي رِلَّةِ رَبِّ الْعَالَمِينَ ۚ لَا شَرِيكَ لَهُ ۚ وَبِذَلِكَ أُمِرْتُ ۚ وَأَنَا أَوَّلُ الْمُسْلِمِينَ ۝ قُلْ أَعِزُّوهُ لِيَأْتِيَ دِينًا وَهُوَ رَبُّ كُلِّ شَيْءٍ ۚ وَلَا تَكْسِبُ كُلُّ نَفْسٍ رَأْسًا عَلَيْهَا ۚ وَلَا تَزِدْ دَاوِدَ زَكَاةً ذُرِّيَّةً أُخْرَى ۚ ثُمَّ إِلَىٰ رَبِّكُمْ مَّرْجِعُكُمْ ۚ فَيُنَبِّئُكُمْ بِمَا كُنتُمْ فِيهِ تَخْتَلِفُونَ ۝ (الانعام آیات ۱۶۱-۱۶۲)۔

ترجمہ۔ کہہ دو۔ میرے رب نے مجھے ایک سیدھا راستہ بتلا دیا ہے۔ ایک صحیح دین ابراہیم کی ملت جو ایک ہی طرف کا تھا۔ اور مشرکوں میں سے نہیں تھا۔ کہہ دو بیشک میری نماز اور میری قربانی اور میرا جینا اور میل مرنا اللہ ہی کے لئے ہے جو سارے جہان کا پالنے والا ہے۔ اس کا کوئی شریک نہیں اور مجھے اسی کا حکم دیا گیا تھا اور میں سب سے پہلے فرمانبردار ہوں۔ کہہ دو کیا میں اب اللہ کے سوا کوئی اور رب تلاش کروں۔ حالانکہ وہی

ہر چیز کا رب ہے اور جو شخص کوئی گناہ کرے تو وہ اسی کے ذمہ ہے اور ایک شخص دوسرے کا بوجھ نہیں اٹھائے گا۔ پھر مٹا دے رب کے ہاں ہی سب کو لوٹ کر جانا ہے۔ سو جن باتوں میں تم جھگڑتے تھے وہ تمہیں بتلا دے گا۔

دعا

رَبَّنَا وَاجْعَلْنَا مُسْلِمَيْنِ لَكَ وَمِنْ ذُرِّيَّتِنَا أُمَّةً مُسْلِمَةً لَّكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ ۝ د البقرہ آیت ۱۲۸ ترجمہ۔ اے رب ہمارے ہمیں اپنا فرمانبردار بنا دے اور ہماری اولاد میں سے ایک جماعت کو اپنا فرمانبردار بنا اور ہمیں حج کے طریقے بتا دے اور ہماری توبہ قبول فرما۔ بے شک تو بڑا توبہ قبول کرنے والا نہایت رحم والا ہے۔ آمین یا رب العالمین۔

سنان ابن ماجہ شریف مفت

برائے محصل ڈاک و پبلنگ خرچ و اشاعت خذ آج ہی پتہ ذیل پر پانچ روپے بصورت ٹکٹ یا بذریعہ منی آرڈر بھیج کر حدیث کی مشہور و معروف کتاب سنان ابن ماجہ شریف اردو کامل مجلد طلب فرمائیے خوبصورت دورنگ سرورق ہے سفید کاغذ ہے محترم حاجی عبدالرزاق صاحب معرفت محمدی مسجد اے ایم۔ ون کراچی ملے



ہفت روزہ خدام الدین لاہور
★ مولوی عبدالواحد صاحب مدرسہ دارالعلوم فرقانیہ راولپنڈی
★ گل جمید صاحب نیوز ایجنٹ

کرک ضلع کوہاٹ سے حاصل کریں

☆ خط و کتابت کرنے وقت اپنا پتہ تحریر ضرور لکھیں ورنہ نہیں نہ ہوگی۔

خوشنما عکسی قرآن مجید ترجمہ وحشی

قابل دید صحت و نفاست اور زیبائش و آرائش کے ساتھ دو رنگ عکسی بلاکوں سے طبع شدہ حاشیہ و متن پر دلکش سبز و نارنجی جلد سنہری ڈائی وارڈ سائز ۲۲x۳۲، ۳۲ لونڈی ہدیہ سولہ روپے آٹھ آنے نوے پست

ترجمہ از شیخ الہند مولانا محمود الحسن تفسیر از شیخ الاسلام علامہ شبیر احمد عثمانی ناشر۔ مکتبہ نورانی (ناشران قرآن مجید) ایچہ لاہور

بچوں کا صفحہ

عَبْدُ اللَّهِ أَمْرٌ

پیغمبر اسلام کا بچپن

پیارے بچو! بہار کا موسم تھا۔ اندھیا رات چھٹ رہا تھا۔ صبح کی روشنی پھیلنے لگی تھی کہ ماہِ ربیع الاول کی ۹ تاریخ کو ایک چاند سا پیارا بچہ پیدا ہوا، بچے کی پیدائش سے پہلے ہی شفیق باپ کا انتقال ہو چکا تھا۔ بیوہ ماں نے خدا کا بہت بہت شکر ادا کیا کہ زندگی کا سہارا مل گیا۔ دادا حضرت کی خوشی کی کوئی حد نہ تھی۔ چچا اور دوسرے اعزاء نے اطمینان کا سانس لیا کہ اُجڑے گھر میں پھر سے بہار آگئی۔ لاڈلے کی ماں بی بی آمنہ اپنے قبیلہ و خاندان میں بڑی نیک سیرت خاتون تھیں۔ ان کی شادی مکہ کے سردار حضرت عبدالمطلب کے بیٹے حضرت عبداللہ سے ہوئی تھی۔ خدا کے پیارے نبی ان کے اکلوتے بیٹے تھے۔ آپ کا نام محمد رکھا گیا۔ آپ کے پیدا ہونے میں ابھی کچھ دن باقی تھے کہ ایک عیسائی بادشاہ نے کعبہ کو گرانے کے خیال سے مکہ پر چڑھائی کر دی۔ وہ بہت سی فوج اور بڑے بڑے ہاتھی ساتھ لایا تھا لیکن ہمارے نبی کی برکت اور خدا کے حکم سے سینکڑوں ابا بیلوں اپنے ننھے ننھے بچوں اور چو بچوں میں کنکریاں داب کر آسمان پر چھانٹیں اور دشمنوں کے سروں پر کنکریاں برسنا شروع کر دیا۔ خدا کا کرنا، ہاتھی بدک گئے اور دشمن ناکام واپس ہوا۔ آپ کی عمر چھ سال کی تھی کہ آپ کی والدہ ماجدہ آپ کو اپنے نیکے مدینہ طیبہ لے گئیں۔ اس واقعہ سے کوئی چھ برس قبل مدینہ منورہ ہی میں آپ کے والد ماجد کا انتقال ہوا تھا۔ دراصل قریش کا خاص پیشہ تجارت تھا اور حضرت عبداللہ تجارت کی غرض سے شام تشریف لے گئے تھے۔ راستہ میں کہیں بیمار ہوئے مدینہ طیبہ آکر آپ کے نامناں "بنو نجار" کے ہاں قیام کیا۔ عمر کا پیمانہ لبریز ہو چکا تھا۔ اپنے بیٹے، سردار دو جہاں کی ولادت باسعادت سے دو ماہ پہلے انتقال

فرمایا۔ مدینہ طیبہ میں آج تک آپ کا مزار محفوظ ہے۔ ایک ماہ مدینہ منورہ میں قیام رہا۔ وہاں سے واپس مکہ آتے ہوئے "ابواء" کے مقام پر حضرت بی بی آمنہ اس دنیا سے رخصت ہو گئیں۔ اس ننھی عمر میں ماں کا سایہ بھی سر سے اٹھ گیا اور آپ بالکل یتیم ہو گئے۔ آپ کی بھوئی ام امین جو شریک سفر تھیں وہ آپ کو مکہ مکرمہ لے آئیں۔ یہاں آپ کے دادا حضرت عبدالمطلب نے بڑی دلسوزی اور چاؤ سے آپ کی پرورش شروع کی۔ حضرت عبدالمطلب کو مکہ معظمہ میں بڑی عزت و جاہت حاصل تھی۔ کعبہ شریف میں آپ کے لئے ایک مسند بھی رہتی تھی۔ جس کے گرد اگرد آپ کے بیٹے، پوتے اور دوسرے لوگ بیٹھتے تھے اور کسی کو جرأت نہیں ہوتی تھی کہ اس مسند پر پاؤں رکھ سکے۔ ہمارے پیارے نبی جب ننھی بیاں تشریف لاتے تو دادا حضرت آپ کو اپنے پاس بٹھلاتے۔ دوسرے آپ کا دامن پکڑ کر کھینچتے تاکہ آپ کو وہاں سے ہٹا دیں۔ حضرت عبدالمطلب جب یہ حرکت دیکھتے تو فرماتے میرے صاحبزادے کو چھوڑ دو۔ بخدا اس کی ایک زالی شان اور عظمت ہے۔ پھر آپ کو اپنے ساتھ چٹاتے۔ اپنا ہاتھ شفقت سے آپ کی پشت مبارک پر پھیرتے اور آپ کی بھولی بھولی اور پیاری پیاری باتوں سے بہت خوش ہوتے۔ آپ ۸ سال کے ہوئے۔ تب آپ کے دادا جان بھی اس جہان فانی سے سدھار گئے۔ تو آپ کے چچا حضرت ابو طالب نے آپ کو بہت محبت سے پالا۔ وہ بھی آپ کی دل نشین، بھولی، پیاری اور دانش مندی کی باتوں سے بہت مسرور ہوتے تھے۔ جب آپ کی عمر ۱۳ سال کی ہوئی تو آپ کے چچا جان نے تجارت کی غرض سے شام کی طرف سفر کا ارادہ کیا۔ قافلہ تیار ہو گیا تو آپ نے بھی قافلہ کے ساتھ

جانے کا خیال ظاہر فرمایا۔ چچا نے ازراہ شفقت و محبت فرمایا: بخدا میں ضرور اپنے ساتھ لے چلوں گا۔ قافلہ نے جب بصرہ پہنچ کر پڑاؤ کیا تو اس کے قریب ہی بخیرا راہب کا جھونپڑا تھا۔ جب اس کی نظر آپ پر پڑی تو اس نے کتب سماویہ کی پیش گوئیوں کے مطابق آپ میں نبوت کی بعض علامتیں محسوس کیں۔ قافلہ میں آکر حضرت ابو طالب سے پوچھا: یہ آپ کے ساتھ کون لڑکا ہے؟ انہوں نے جواب دیا: میرا بھتیجا ہے۔ اس نے پوچھا: کیا آپ کو اس کے ساتھ محبت ہے؟ انہوں نے کہا: بیشک! راہب نے کہا: میں آپ کو ایک بات بتاتا ہوں۔ اگر آپ اسے شام لے گئے تو یہود اس کے دشمن ہو جائیں گے اور قتل کرنے کی کوشش کریں گے۔ آپ اسے واپس لے جائیے۔ حضرت ابو طالب کے دل پر راہب کی بات نے اثر کیا اور وہ آپ کو لے کر وہیں سے واپس آگئے۔ واپس آکر آپ نے اپنے بعض بھائیوں کے ساتھ بکریاں چرانا شروع کر دیا۔ اپنے والد ماجد کے ترکہ میں آپ کو پانچ اونٹ اور ۴۰ بکریاں ملی تھیں۔ اونٹ گرایہ پر چلتے تھے اور بکریوں کی دیکھ بھال آپ خود کیا کرتے تھے۔ اس کام میں آپ اتنے مگن تھے کہ شہر میں بہت کم رہتے۔ بس بکریوں کا دودھ گھر پہنچا دیتے اور خود آبادی سے دور کھلی فضا میں شب و روز رہنا پسند فرماتے تھے۔ آپ کی دانش مند ماں نے اسی آمدنی پر آپ کی اعلیٰ تربیت فرمائی تھی اور والدہ کے بعد بھی آپ کی زیادہ تر ضروریات انہی ذرائع سے پوری ہوا کرتی تھیں۔ نوجوانی کے ساتھ ساتھ آپ کے نیک چلن کی دھوم مچی تو آپ کے خاندان کی ایک بی بی حضرت خدیجہ نے اپنا مال تجارت کے لئے دے کر شام کی طرف بھیج دیا۔ دوران سفر میں ایک اور راہب سے آپ کی ملاقات ہوئی۔ اس کا نام نسطورا تھا۔ اس نے بھی بخیر راہب کی طرح پیش گوئی کی۔ اس دفعہ آپ چند روز شام میں قیام پذیر رہے اور مال بیچ کر امید سے بہت زیادہ نفع کمایا اور واپس پہنچ کر کوڑی کوڑی کا حساب دے دیا۔ حضرت خدیجہ بیوہ تھیں۔ بڑی نیک دل اور پاک باز خاتون تھیں۔ وہ آپ کی سچائی محنت اور لیاقت سے بہت متاثر ہوئیں اور آپ کے ساتھ نکاح کر لیا۔

ایڈیٹر
عبد المنان
چوہان

سالانہ گیارہ روپے، ششماہی چھ روپے
سہ ماہی تین روپے

منظور شدہ
محکمہ جیل مغربی پاکستان

۶۰۴۷
رجسٹرڈ ایل،

منظور شدہ محکمہ تعلیم (۱) لاہور ریجن چٹھی نمبری ۱۶۳۲۱/۵ مورخہ ۳ مئی ۱۹۵۶ء (۲) پشاور ریجن بڈریج چٹھی نمبری T.B.C. ۲۴۳/۲۲۸۱ مورخہ ۷ ستمبر ۱۹۵۶ء

مجلس ذکر

مجلس ذکر کی تفصیل یہ ہے کہ شیخ التفسیر حضرت مولانا احمد علی صاحب مدظلہ سے جو لوگ وابستہ ہیں یعنی جنہیں آپ سے بیعت کا شرف حاصل ہے، وہ ہر جمعرات کو نماز مغرب کے بعد جمع ہوتے ہیں اور خاندانِ قادریہ کے مسلک پر ذکر الہی کرتے ہیں۔ ذکر کے بعد مولانا مدظلہ کی تقریر ہوتی ہے جس میں روحانی امراض کی تشخیص اور اس کا علاج و پرہیز بتائی جاتی ہے۔ تزکیہ نفس کے لئے یہ ایک بہترین طریقہ ہے۔ یہی تقریر ہفت روزہ خدام الدین میں چھپ کر شائع ہوتی ہے۔ ان ہی تقاریر کا مجموعہ مجلس ذکر کے نام سے کتابی شکل میں چھپ چکا ہے، خود پڑھیے اور اہل و عیال کو سنائیے، انشاء اللہ مجلس ذکر کا مطالعہ روحانی بیماریوں سے شفا پانے کا ذریعہ بن جائے گا، اگر زندگی میں ان بیماریوں سے شفا نہ پائی تو یہ بیماریاں قبر میں بھی ساتھ جائیں گی، اور حشر کے دن بھی تڑپائیں گی۔ چار جلدوں میں ہدیہ فی جلد ایک روپیہ، مکمل معہ محصول ڈاک ۵ روپے ۸ آنے،

ناظم انجمن خدام الدین دروازہ شیرانوالہ لاہور

قرآن مجید مترجم

شیعہ • سنی • اہلحدیث

دیوبندی • بریلوی

علماء کا تصدیق شدہ

ہدیہ: چھ روپے، محصول ڈاک ۵ روپے ۸ آنے،
نوٹ: رقم ہر حالت میں پیشگی آتی چاہئے، دیوبندی ہرگز نہ ہوگا

ناظم انجمن خدام الدین دروازہ شیرانوالہ لاہور

گلدستہ صد احادیث نبوی ﷺ

مرتبہ: حضرت مولانا احمد علی صاحب امیر انجمن خدام الدین دروازہ شیرانوالہ لاہور اس گلدستہ میں سو حدیثیں اعلیٰ درجہ کی صحیح فقط بخاری شریف و مسلم شریف کی جمع کی گئی ہیں، کوئی حدیث شریف اصل کتاب کی ایک سطر سے زائد نہیں ہے۔ اصلی حدیث کے نیچے اس کا ترجمہ بھی عام فہم زبان میں درج کیا گیا ہے۔ ہر حدیث کے اختتام پر چند الفاظ میں اس کی مختصر تشریح بھی کر دی گئی ہے، اس کی قیمت پہلے ایڈیشن میں تو فقط ایک عہد نامہ پر دستخط تھے، جس میں ان احادیث کو یاد کرنا اور ان پر عمل کرنے کا وعدہ تھا۔ اور جلد کے لئے ۲ جلد کے لئے جاتے تھے۔ لیکن اب تیسرے ایڈیشن میں اس کی قیمت کاغذ کی گرانی کی وجہ سے ۸ آنے رکھ دی گئی ہے اور محصول ڈاک ۷ آنے، کل ۱۵ آنے پیشگی بھیجیں۔ دیوبندی ہرگز نہ ہوگا۔

ناظم شعبہ تالیف و اشاعت انجمن خدام الدین دروازہ شیرانوالہ لاہور

خوش خبری قرآن مجید مترجم زبانِ سندھی

از حضرت شیخ المشائخ قطب الاقطاب علیہ السلام

وسیدنا تاج محمود صاحب امر دہلی نور اللہ مرقدہ

بارہم چھپ کر تیار ہو گئے

ہدیہ ۷ روپے، محصول ڈاک ۵ روپے ۸ آنے

ملنے کا پتہ: حضرت مولانا احمد علی صاحب دروازہ شیرانوالہ لاہور

۳۲ رسالے

مختلف مضامین پر عام فہم اردو میں شائع کئے گئے ہیں۔ بفضلہ تعالیٰ اس وقت تک ۹ لاکھ ۵۰ ہزار تک سارے ہندوپاک میں تقسیم کئے جا چکے ہیں۔ ہر مسلمان مرد و عورت اور بچے کے لئے ان کا مطالعہ ضروری ہے۔

رقم ہر حالت میں پیشگی روانہ کریں۔

ہدیہ جلد ۱ - محصول ڈاک وغیرہ عدم

ملنے کا پتہ

ناظم انجمن خدام الدین دروازہ شیرانوالہ لاہور

خلاصہ مشکوٰۃ مترجم

جس میں اعلیٰ درجہ کی صحیح حدیثیں ہیں اور قرآن مجید کی طرح اس پر اعراب ہیں ترجمہ نہایت ہی آسان اردو میں ہے۔

عورتیں سمجھ دار بچے اور معمولی اردو دان بھی باسانی پڑھ سکتے ہیں ہدیہ جلد ۱، محصول ڈاک ۷ روپے ۸ آنے

ناظم انجمن خدام الدین دروازہ شیرانوالہ لاہور



میاں عبدالرحیم ایڈمنسٹریٹ